

ICIUNDA ICI

SHAISHIBIKWA BWINO

 Tuli nensansa nganshi pakuba pano muno lucelo, kabili tulecetekela ukutila amapalo yakwa Shikulu yabe pali cila umo muli imwe. Kabili nshacishiba ukutila Ndi nokuba kuno, cali kwati calinsungusha. Lelo balifumishepo ukulongana, mu Geleman, umulungu naumbi, pa mulandu wa cintu cimo ico cacitike, bena babomfeshe cilya cikulwa cakutambilamo umupila. Eico tatwakaye mpaka u—umulungu ukakonka pali uyu Mulungu uleisa.

² Pa Mulungu uleisa, tukaba pa...Cibelushi cileisa napa Mulungu, pa nkambi yaba Methodist mu Campbellsville, ku Kentucky, ku misonkano wakundapwa. Pa Cibelushi ubushiku kukaba ukulongana kwa kundapa pa Campbellsville, pa nkambi shaba Methodist. Pa Mulungu uleisa mucungulo, Ndefwaya ukushimikila i Mbila ya Mbila nsuma, nga Shikulu asuminisha. Kabili nomba pa Mulungu ubushiku, nakabili, kukaba ukulongana kwa kundapa ku bantu kulya...Uko nimupepi no musumba uo Nafumamo, umo Nafyalilwe kabili umo nakulile, nangu ukufyalwa. Kabili Nakulile ku Indiana. Eico imwe mwebakwete bacibusa mwebalefwaya ukwisa mukulongana kwa bundapishi, ukuba, Shikulu nga asuminisha, tukaba palya i Cibelushi cileisa mucungulo, nangu mucungulo bushiku, cibe. Ndetontonkanya ukutampa pa sebeni sate. Kakumba wesu uwatemwikwa ali nokuya pamo naifwe, mukupekanya ukwimba nefyaba ngefyo.

³ Kabili kukaba ukulongana hema kuno, pa Mulungu uleisa mulucelo napa Mulungu mucungulo mu cungulo bushiku. Kabili kuli nokuba ka—kashimikila umusumannganshi kuno uukalanda naimwe, uo tamwishibe. Eico, Ndi nokucileka ukuba ifyo fine, pantu tuleesha ukumuletelako umuntu umo uukabafye icakupumikisha kuli imwe ubushiku bwapa Mulungu uukakonkapo. Kabili eico nomba, imwe mwebashingaba kulya ku Campbellsville, ukuba pamo naifwe mukulongana, mulandu nshi, mukesefye kuno kwi hema, kabili ukulongana kukatwalililapofye nga lyonse, pabushiku bwapaa Mulungu uleisa munshita yalucelo na pa Mulungu mucungulo bushiku.

⁴ Twalafuma, nga cakuti kwaba umuntu umopano uufumine mupepi naku Campbellsville, ilingi line tulesha ukufuma ukuti tutampe ukulongana, lelo kuli...twalikwata abantu abatekuti, panshita, ukuya kuli kulyo kulongana. Kabili tuli nokukwata ukulongana ukucilapo ku bantu abacaice. Eico, cila muntu

naitwa nomucinshi kuli uku kulongana ukusuma.

⁵ Nomba, tulekwata i... Nomba tulandefye panshita, ifyo ilekulilako. Tontonkanyenifye. Nkafuma pano pa leveni koloko, mulucelo, ukufuma ku Louisville. Kabili icungulo cikakonkapo, panumafye yacakulya capakati kamutwe, Nkashimikila ku Luxembourg, naku Frankfurt, ku Geleman. Tontonkanyenifye, ukufuma pa lebeni koloko kuno, pa... Nkafuma mu Louisville pa lebeni koloko, kabili icungulo cikakonkapo Nkalashimikila ku Frankfurt, ku Geleman; nobupusano bwama ora yasano, munshita, ukufumyako kunshita. Tontonkanyenifye pali ico! Owe! Calikosa ukucetekela, bushe tefyo caba? Mukwangufyanya! Lelo tula, kukusenamina kwakwa Lesa, ukukwata umwakupita, PC-9 ukufuma kuno ukuya ku New York; kabili ukufuma kulya ukuya, na Pan American. Ikatutwala ku Frankfurt.

⁶ Kabili nomba tukaba kulya pa—pa nshiku ishing, kabili tukafuma kulya ukuya ku Berlin. Pamo no—nowaishibikwa Hal Herman, Ningile ukuba nankwe panshita shabushiku shibili ku Berlin, ku Geleman. Ulya wapilibwilwe katungulula wabunkolanya uwaishibikwa, uwaku Hollywood, kabili apilibwilwe kumusonkano umo kuno. Kabili ena mwina Geleman, mukufyalwa. Kabili alibwelela mu Geleman, mukushimikila i Mbila nsuma mwisamba lye tenti ilikalamba ilya Berlin. Kabili amakana ayengi yalesa ukufuma kunuma ya cipembe ca cela. Cena cili...

⁷ Cena mucine cintu icabipisha. Ulucelo lumu, Nalikele pa Zurich, Switzerland, kabili, lyena, kwaliko abantu abengi nganshi. Ifwe twalikwete abantu amakana umwanda umo na makumi yabili na mutanda kulya mukulongana, eico twafililwe ukufuma muncende, twalefilwa. Kabili nomba bonse, namwishiba, nacibipa, kabili balepapata ukupepelwako, nokufwaya ukwishiba ico Shikulu ali nokulanda kuli bena.

⁸ Kabili Shikulu anjebele ukutila, “Fuma nokuya ku lulamba lwa bemba, nangu kululamba.” Switzerland calo icisuma nganshi.

Kabili Natile, “Billy, enda pamo na ine.”

⁹ Atile, “Nomba, bataata, muleipekanaya ukuikakanya pano, kabili mufwile mwafwya bakapokola ukuti bamufumyemo.”

¹⁰ Kabili Natile, “Ukuba, Shikulu alenjeba ukuya kulya kululamba.” Eico Nalile kulya nokwenda ukuya pantanshi, takwali nangu umo... Abena Geleman, nama Swiss, nabena Belgium, nabena France, kabili abena Italy, mukulongana. Tapali nangu umo uwanjishibe, nakalya. Naleendafye ukuya kulya. Kabili Nalikwata inshila yakuicinja ukukananjishiba, panono. Ndetwishika nga cakuti munyinanane kuti anjishiba nga cakuti ankumanya, mwamona. Eico... Kabili aali...

¹¹ Naleenda ndepita, kabili twaile palya nokwikalako. Kabili Billy atile, “Mulandu nshi, mwalishiba ukutila balinjishiba, taata.”

¹² Natile, “Ukuba,” Natile, “bena limbi kuti bakwishiba. Lelo,” Natile, “Shikulu acinjeba ukwisa.”

¹³ Atile, “Nomba cinshi ico Shikulu alefwaya imwe ukucita?” Ukukana tekanya ukwa mwaice, namwishiba.

Natile, “Ali nokuloleshapo pali ico.” Mwamona?

¹⁴ Eico twatampile ukubwekelamo, mumbali yalulamba. Nalimwene umuntu umukote naikala palya, alelila, alebelenga, nga filya. Natile, “Uyo ali apo. Eo wine.”

Atile, “Tamwayelanda na ulya mwaume?”

¹⁵ Natile, “Iyo, ena ali nokwisalanda naine.” Natile, “Ena...” Natile, “Nomba ena afuma ukutali.” Kabili Natile, “Eshile kuno; bwafya ubwapamfya. Uloleshe nokumona nga cakutula ulyo mwaume tankwatile icintu cimo. Kabili cikumine ukuboko kwa kwa namayo. Mwamona?” Natile...

Atile, “Mwaishiba shani?”

¹⁶ Natile, “Icimonwa cacisa fye, kabili ulya mwaume eo wine, ulya eo uwikele palya pene.” Kabili eico Natile, “Loleshafye kunshila imbi nomba, nokwenda pamo naena.”

¹⁷ Twakonkenyepo ukwenda. Munshita inono, atile, “Tataa, ulyo muntu aletukonka.”

¹⁸ Natile, “Ninjishiba ico. Kabili twalafika pacinshoko; kabili twalatoloka umulalo uunono, kabili alapita pantanshi yandi nokuntangilila palya pene pa bulalo. Umone nga cakuti tacite ico.”

Atile, “Cisuma.”

¹⁹ Eico, twalitwalililepo ukwenda. Kabili palya aliminine, aishile pita kuntanshi yandi, nokuntangilila palya pabulalo uunono. Atile, “*Munyina* Branham?”

²⁰ Kabili afumishe mucinono icakwe...alikwete akacola kakupapa, kwati kacola kasenda namayo, afumishemo akacola akanono, icitupa cakubomfya pakuya kucalo cimbi. Kabili afumine ku Russia. Kabili alikwete akatambala mulya ako alefwaya ukuti mpepelepo, nokukalepula mutupimfya mutanda, pali namayo uwakwete ukuboko ukwaonaika ukwacenenwe kabili takwalepola, kabili kwaleya kulecepa. Kabili aali nyina wa bana basano. Utupimfya mutanda, mwamona, ukupwililika.

²¹ Kabili Naloleshe pa citupa cakwe. Afumine ku Russia, kulya kunuma yacipembe ca cela. Kabili ukutontonkanya ifyo Shikulu Yesu...Ukumona ulya umwina Russia umubusu! Nalimwipwishe impendwa ya bali kulya. Atile, “Kwaliba imyanda iyingi abapitle pa mushilwa palya nokwisa kumusonkano obe.”

Natile, “Wacishiba shani ukutula Naciba pano?”

Atile, “Ukuba, twaumfwile pa mulabasa wa Swiss.”

Kabili Natile, “Bushe walitala aumfwapo ukulongana kwandi kulya?”

²² Atile, “Ilyo umulumendo umunono abushiwe mu Finland, cilya calile nokupita mu Russia.” Ukuyafye monse mu Russia; ulyo mulumendo umunono abushiwe ukufuma ku bafwa. Eico cilelangishafye, ukutula Lesa alikwata abana Bakwe monse. Bushe Takwata?

²³ Kabili Hal Heleman alinjebele, atile, “Billy, ifwe tuba kulya...” Namwishiba, cili mupepi no mushilwa, kulya ku Berlin. Atile, “Kulaba, nalimo, abantu amakana yasano, nangu abantu amakana ikumi, nabeminina. Nga mwapwisha ukulongana, muma miniti amakumi ikumi (mumisebo yapanshi ya mushili) tekuti umone umuntu nangu umo.” Babwekela kunuma yacipembe ca cela nakabili. Besa kwati nimfuko.

²⁴ Eico cilangafye ukutula nangu kwingaba ukukana ishiba Lesa, ukukanaba uwakukanaba uwabulesa, bonse bulya bu Nazi, Hitler, na fascismu, na komunismu, tafyakatale puma ukushimya u Lubuuto lwa Mbila nsuma. Lucili mumitima ya bantu. Kabili Lukatwalililapofye, nokutwalililapo, nokutwalililapo, nokutwalililapo. Talwakapwe.

²⁵ Pantu Yesu atile, “Pali ici cilibwe Nkakula i Chalichi Candi; kabili nempongolo shakumbo tashaka Canshe.”

²⁶ Bushe tecintu icisuma ico? Pakwishiba ukutula umulandu uo mwikalile muli cino cikulwa icinono icakaba, muno lucelo, nefyakupupusha umwela filepupusha, cintu cimo mukati ka muntu icileita, Amaka ayafiswa ayo isonde talyaishibapo nangu cimo. Kanofye abo abakumako kuli Cena, balishiba ifyo Caba.

²⁷ Bushe utwakukusha amashiwi utunono uto tulebomba kulya nomba? Pakashita akanono akapitapo, Nacilafilwa ukumfwa munyinane uwatemwikwa, kunuma uko, ifyakupupusha umwela filepupusha, kabili—kabili Nacifilwa ukumfwa ifyo acilalanda.

²⁸ Ukuba, tuli abansansa luno lucelo pakumumona muno, ukwisa muno mukasuba kaakaba. Mwilaba ukulongana kwa pali Citatu kwi hema. Kabili Ndemona muli nokumfwa Munyina Neville panshita imo ine, pa Cibelushi icileisa mulucelo, kabili nomba limbi ena ali—ena ali nokutwalilila ukufuma palya, ukuya ku Campbellsville nomba, nangu cilya cungulo bushiku, ntile, kukulongana.

²⁹ Kabili ndi uwansansa pakumona umunono Edith, nolupwa lwakwa Wright ukwima nakabili muno lucelo, Nkashi Lawton, mwebengi abashala muno. Kabili kuti Nafwaya ukumfwa Nkashi Angie nabena baleimba, “Alatungulula kapumpe ukupita mumulu umwabula inshila,” fyonse fintu lwaciba, ilyo twacilaingila. Nacilumfwa bwino.

³⁰ Nacilaesha ukuposhanya mu minwe na Munyina Fleeman, kunuma kulya, nokulanda na ena pakashita akanono. Kabili iyo e nshila...Nshacumfwa bwino bwino fintu caciba. Lekenitumone...?...Umuntu umo pano alefwaya...Lyena lipepo pakuboko, umuntu.

³¹ Ukuba, pabushiku bwapa Mulungu ubwafuminepo munshita yabushiku twalikwete ukulongana ukwawamisha kulya ku Church Of The Open Door, Lesa acitile icisungusho kulya. Kabili nacisusha ing'anda yabo nabantu uno—uno mulungu. Eico ninshita iyawama. Oh, nakukaba nganshi. Lelo, libe, ukutotela kube kuli Lesa, pakuti twingesa mu ng'anda yakwa Shikulu, muno lucelo, kabili abaipekanya ukubombela Shikulu.

Natupepe?

³² Shifwe uwa mu Myulu, twa Mutotela ino ine nshita, mwi Shina lyakwa Yesu, u Mwana Wenu uwatemwikwa, pali fyonse ifyo Atucitila. Kabili ukutubelelo luse pa membushe, nokutwita muli ici icawama, isenge ilyawamisha ilyapakucula Kwakwe, ne senge lya bukata Bwakwe ilyakonkele pakubuka, pakwishiba ici pa cakushininkisha, ukutwila Yesu abukile ukufuma kubafwa kabili ali nomweo pakati keso ileelo. Ifyo ifwe twa Mutemwa pafyo Acita! Uku Mumona, ifyo Ondapa abalwele, alengele ulya umunono, umukashana impofu (uwalebelenga Ibuuku lyabashimona), bulya bushiku bwafumineko, amenso yakwe ukwisuka, nokwenda ukupita mucikulwa, ukushininkisha ku bantu ukutwila Alibuka ukufuma kubafwa.

³³ Nomba twapepa kuli Imwe, oh, umukalamba Lesa uwabuka, Lesa waba lesa bonse, uwa Nsambu Shapulamo pafintu fyonse ifyaba mu mulu na pesonde, Kateka na Kapanga. Twapepa ukutwila umukalamba u Muntu Wenu uubapo pakukumana alatupala ileelo, kabili no Bufumu Bwenu ubukalamba bwalanina pamutima onse, muno lucelo, mwe Taata, nokutungulula bonse. Twaipusha ubukata bwakwa Lesa. Mwi Shina lyakwa Yesu emo twapepela. Amen.

³⁴ Natuye mwi Buuku lya Bena Korinti Wacimo, ukupitilafye munshila yesambililo, nga kuti twacita ico, pakashita akanono, tulefwaya ukubelenga vesi imo nangu yabili pano, ukutwipela ifyacitike kunuma nobunte ubunono ubo Ndefwaya ukumweba ilyo tatulatampa ukulanda.

³⁵ Ninkwata ifyalembwa ifinono ifilembelwe apa, pa fintu ifyapusana pusana ifyo Ndefwaya ukulanda kuli imwe pakulongana, ne cintu cimo icacitike ubushiku bumbi. Eico, Nshacilabeko, Ndesubila.

³⁶ Nomba, mu Bena Korinti Wacimo. i Cebo cakwa Lesa lyonse ciesnda intanshi. Cena caba icikankala pali fyonse. Sungeni i

Cebo Cakwe. Kabili nomba mu chapitala 14, nokutampila pa vesi 6, Nalabelenga ici.

Nomba, mwebabwananyina, nga cakutula Naisa kuli imwe ndelanda mundimi, nicinshi—nicinshi ci ngamunonsha, kano imwe. . . ukulanda kuli imwe limbi ukupitila mubusokololo, nangu ukupitila mukwishiba, nangu ukupitila mukusesema, nangu ukupitila mwi sambilisho?

Kabili necintu conse icabula umweo cilapela iciunda, nga cingaba mu mutolilo. . . nsango, nangu kano nga capela ubupusano mu cinda, bushe cikeshibikwa shani nga mu tolilo nangu insango?

Pantu nge penga lyapela iciunda icishaishibikwa ni nani uwingaiteyanya ku. . . bulwi? (Paulo alelanda.)

³⁷ Kabili nomba mulya mu Malumbo, Amalumbo 1, tulebelenga ici. “Alishuka umuntu uo Lesa takapele kuli ena ukukana lungama, nangu ulubembu.” Kabili umuntu uwapalwa muntu uwaibela. Davidi alelanda, ukusosa ukutula ifyo ena aali uwapalwa, ukutula, “Umuntu uwapalwa, ena ali nge cimuti icabyalwa patumana twa menshi,” mu Malumbo 1, “kabili nefyo engatwala ifisabo fyakwe munshita iyayana. Ababifi tekuti babe ifyo, lelo ena kuti—ena kuti afwa,” nefyaba ngefyo. Lelo, u—umuntu uwapalwa aali muntu wakwa Lesa.

³⁸ Kabili nomba Ndefwaya, pakutula tamufulishe pano ileelo, kabili Ndesubila takukabishe apakuti mwikale, pakashita fye akanono, nangu pamaminiti amakumi yane na yasano. Ndefwayafye ukulanda naimwe umutima no mutima ileelo.

³⁹ Mwi hema, Nshikwata inshita iyakucita ici ilingi line, nangu kunse mukulongana, ukusambilisha isambilisho, nangu ukulanda ifintu ifyo Ndefwaya ukulanda. Lelo, kunse kulya, lyonse caba pa masambililo ya kundapwa kwa maka yakwa Lesa. Kabili kunse muma chalichi yambi, uko ukusakana kwabo ukwapusana pusana, kabili ifilonganino fimo ifyo fisambilisha amasambililo ya mipepele ayapusana pusana, ukuba, nomba, Ine—Ine teti nande ico, pantu cena cilacena imyumfwile, nefyaba ngefyo. Na, umuntu umo, i Cebo cilebilwa, icaanguka kabili icatambalala, cilacena imyumfwile. Kabili icintu icawamisha ukucita kwikalafye pa mafunde aya—aya kwa Yesu Kristu ilyo tuli kunse kulya, kabili imfwa Yakwe, ukushikwa, ukubuka, kabili Ayakwe—kabili amaka Yakwe nokutemwa ku bantu. Kabili muli ulyo musango cena tacileta icimfulunganya.

⁴⁰ Pantu, Ine nshi. . . Kuli ine, cena tacisakamika kuli ine chalichi abantu babako. Icintu icikalamba cili nga cakutula bena Kristu. Nga cakutula iwe uli Katolika, nga cakutula iwe uli Protestanti, nga muli ba Methodist, ba Baptist, nangu icili conse ico mwingaba; cikulufye muli bena Kristu, ico e cintu icikankala. Kristu talolesha pe chalichi ico wabako. Pantu yena

yakonaika kabili yakafumapo ubushiku bumo, nokutobeka, kabili tayakatontonkanishiwepo nakabili. Lelo i—ifunde lya bwina Kristu mibele ya mutima ukulola kuli Lesa. Kabili ico e cintu tufwaya ukuposako amano; kwishiba munyina, te kuchalichi abako, nangu ifyo afwala ifyakufwala fyakwe, lelo ifyo aba mu mutima wakwe.

⁴¹ Nomba, isambililo lyandi muno lucelo, ifyo fine, lili: *Iciunda Ici Shaishibikwa Bwino*.

⁴² Nomba kwaliba ifintu ifingi ifipela ifiunda. Kabili kwaliba ifiunda ifishaishibikwa bwino ileelo. Kwaba ukukana shininkisha konse konse. Konse uko walolesha, mumalyashi ya calo, kukana—kukana shinininkisha.

⁴³ Umusonkano wabane abakalamba, caba, bena balesa capamo. Balalemba ifyakulanda, lelo kwaliba ukukana ishibikwa nga cakutila ulubali lumbi lukasunga ifyabo—ifyabo ifyakulaya, nangu iyo. Kuli ukukana shininkisha nga cakuti ili nokuloka mailo, nangu nga cakuti kuli nokuba imicele iisuma. Cena kukana ishibikwa mu fintu fyonse ifyo uloleshapo, lelo icintu cimo, ico nimuli Kristu. Mwamona? Ico cintu cimo ico wingashininkisha, ico cili nokucitika.

⁴⁴ Kabili kuli icintu nacimbi icili icakushininkisha ku muntu onse muno. Ndefwaya ukusha lilye tontonkanyo kuli imwe, pakwambilapo. Cili icakukana shininkisha nga cakutila uli nokuba nomweo icakuti ufume muno mu chalichi. Cili icakukana shininkisha nga cakuti uli nokubwela nakabili nangu iyo. Cili icakukana shininkisha nga cakuti ukaba nomweo nokumona umwaka naumbi. Lelo kwaba icintu cimo ico mucine caba icashininkishiwa; ico ni mfwa, no Bupingushi panuma. Uli fye uwashininkisha ukukumanya ico nga fintu fye Lesa aba mu Muulu.

⁴⁵ Iwe limbi kuti wabika inshita nomukashi obe, nokutila, “We mutemwikwa, Nalakutwala ku ncende imo.” Icintu cimo limbi kuti caima ico iwe tekuti ucite. Iwe limbi tekuti usunge kulya ukubika inshita.

⁴⁶ Kutu limbi waeba cibusa obe umusuma ukutila, “Munyina, Ndi nokukukumanya. Ndi nokucita icintu cimo. Ndi nokukuleka ukukwata indalama, nangu Nalakuleka ukwatwe motoka yandi.” Imisango yafya- . . . ukukana shininkisha palwa ico.

⁴⁷ Lelo kuli icintu cimo ica shininkishiwa, ico cili, “Iwe ukafwa, kabili, panuma ya ico, ukakumanya u Bupingushi.” Eico mubike ico mumano ilyo tulelanda pakukana ishibikwa.

⁴⁸ Nomba kwaliba abantu abatontonkanya, ukutila, “Kuyafye mu chalichi, icakuti tube aba mu chalichi, eico tulomfwa isambililo ilisuma inshita shimo shimo, nefyaba ngefyo, ukutila cilifye bwino.”

49 Nomba, ifi kukabile, kabili Ndapiba nganshi, nomba pesamba ya ici icipupusha umwela, ilingi line cinenga ukukoma ishiwi, Ndefwayafye ukulanda kuli imwe ileelo, nga kuti Nacita ico, ukufundisha kuli imwe, ifintu fimo ifyo Naishiba ukutila mufwile mwafishiba. Kabili ico cintu cili nokumupanga abantu abawaminako, cili nokumwafwilisha ilyo muleenda mubulendo.

50 Lisubilo lyandi ukutila Lesa ali nokungafwilisha ukumupela icintu cimo, icalamulenga ukwiluka fintu mufwile ukuba nefyo mulingile ukuba, kabili, pa kumweba, naine wine ali nokunenga ukwiluka, ukutila Ningile ukuba umuntu umusuma ukucila ifyo Naba kabili nafintu Naba. Kabili cila bushiku, lekeni njimeko ukucilapo, ukupalama kuli Kristu.

51 Ico eco tubelele pano muno lucelo, muli bucishinka na mumucinshi wa mitima yesu, Ndecetekela tekuti twise ku chalichi, ukukabile ileelo, uko tufwile ukwikala ileelo nokucula mwisamba yacikabilila, ukulaisafye ku chalichi pantufye kwisa, Ndecetekela kwaliba icintu cimo ico mukonka, icili ni Kristu.

52 Tamwisafye mukung'umfwa. Nangula kuti Naesha ukucita apo Ningapela, lelo Nshaletapo umuntu kuli Lesa. Tapaba uwnigaleta kanofye Kristu.

53 Mwisa mukumfwa ukwimba, nalimo. Ukwimba kusuma nganshi. Twalitemwa ukwimba kwamusango uyo. Lelo ukwimba takuleta abantu kuli Kristu. Wena—wena ni Mupashi wa Mushilo uyo upalamika abantu kuli Kristu. Mwamona?

54 Ukushimikila takuleta, nangula twesha ukufika apo twingapela. Kakumba na Ine, tulesha u—ukuleta abantu kuli Kristu, nangu ukushimikila i Mbila nsuma, lelo cifwile caba ni Mupashi wa Mushilo Ukuleta umutima obe nokupela cilya iciunda icaishibikwa. Ifwe kuti twashimikila i Mbila nsuma, pafyo tutontonkanya ukuba ifyalungama, lelo Mupashi wa Mushilo afwile apela iciunda icumfwika mukukonkanya mumutima obe. Kabili kwaliba iciunda icaishibikwa.

55 “Kwaliba inshila, nayo, iyo imoneka iyalungama ku muntu, lelo impela ya iko ninshila shamfwa.”

56 Ico kufumako panono kwi sambilisho, nomba Ndefwaya ukukokolapo panono, ukulola ku—kumuntu umo uo Naibukisha, umutu uwamutushimi, nokumwinika Missisi John Doe. Uyu Missisi John Doe, lintu bamukushishe mu chalichi, aalinamayo umusuma. Atemenwe Lesa. Oh, aile ku chalichi pamo na nyina wakwe. Asambilishiwe uku—ukucita ico icali icalungama.

57 Nomba, Lesa alatupela abengi balya banacifyashi abamafashoni yakale abo abali nokusambilisha abakashana babo na balumendo ifyakucita icalungama, ukwishiba icalungama ukufuma kucilubo! Ico eco tulekabila ileelo. Twalikwata ifilangililo ifingi ku cinso ca bantu besu abacaice, ifyapala, ukupeepa, ukunwa, ukupanga ifyongo, nafimbipo, ifyo ifishilingile ukuba ifyo, kabili nikuli ba nyina, abetwa ifyo.

58 Nomba moneni. Mu—mubili wamuntu, ifyo twapangwa, ifyofye tufwile ukupangwa ifyo twikala pano, tekubembuka. Wena wapangwa ukucita icalungama. Wena wapangilwa ukubombela Lesa.

59 Lesa tamupangilefye imwe ukubomba, nokwisa ku ng'anda nokutemwa abana benu. Ifyo fyonse fisuma. Lesa amupangile ukubomba. Lesa amupangile ukwisa ku ng'anda, ukutemwa abana benu, ukutemwa abakashi benu, nabakashi ukunakila nokutemwa abalume; abana ukutemwa bawishi nabanyina. Ico conse cisuma. Lelo Lesa amupangile. . .

60 Uyo mufula wacintu ico Lesa amulengele ukucita. Lesa amulengele ukuba kapepa, kapepa Wakwe. Uli nokupepa icintu cimo temulandu ifyo cena cili. Uli nokupepa umukashi wenu. Uli nokupepa abana bobbe. Ukapepa icili conse; motoka yobe, iyobe. . . Uli nokupepa ifikutamuna. Ukapepa icintu cimo pantu caliba mumuntunse ukupepa. Nomba tulefwaya ukwishiba ifyo tupepa.

61 Yesu aebele umwanakashi pa cishima, atile, “Ulapepa, tawaishiba ifyo upepa. Ifwe fwe ba Yuda, tupepa. . . Twalishiba ukutila tupepa Lesa, pantu ipusukilo lya ba Yuda.”

62 Nomba, kabili nomba umwanakashi atampile ukulondolola kuli Ena ifyo ena. . . “Umo atile, ‘Mulupili,’ umo atile, ‘Yerusalemu.’”

63 Atile, “Ora ileisa, kabili kabili ni ino, ilyo Taata akafwaya bakapepa abaka Mupepa mu Mupashi na mu Cine. Pantu Lesa Mupashi, kabili abo aba Mupepa bafwile ba Mupepela mu Mupashi ne Cine.”

64 Nga fintu Nalelanda, inshiku ishinono ishapitapo, limbi pano nangu pancende pamo, ukulanda pa cakufwailisha ubufi. Nomba moneni mupepi nomba. Ndefwaya muposeko amano. Ibikeni icakufwailisha ubufi, kabili muleesha ukupashanya i. . . ico icine, nokwisha ukulanda ukutila cena cine, lelo mukati ka imwe, muli kampingu wa mukati, mwaba incende itwa umweo. Kabili aya mano ya buntunse tayatungulula kulyo kubomba ukwa mibombe. Amano yabafye yakatungulula. Yali nokumutungulula, kabili yena tayakwata amaka ayakukutwala kuli Lesa; amano yobe. Tekuti wishibe Lesa namano yobe, mumatontonkanyo. Cimo pafya kubomfya, nangu inshila ishingwa tungulula kuli ico, lelo umweo obe eukutungulula. Iwe waba ifyo waba, ukupitila mu mweo obe.

65 Yesu atile ku ba Fariseo, atile, “Mulandu nshi, imwe ba myalu myalu. Kuti mwalanda shani ifintu ifisuma?”

Ilyo, bena bale Mwita, “Shikulu Musuma,” nafimbipo.

66 Atile, “Ukufuma mubwingi bwa mutima emo imilomo ilanda. Kabili mu mutima wenu mwali Mpata. Kabili pa milomo

yenu mu Njita, ‘Kasambilisha Musuma.’” Atile, “Mwe ba bumbi munda mwe!”

⁶⁷ Mwamona, umweo obe uletontonkanya icintu cimo, kabili ulelanda icintu cimbi ne milomo yobe! We mulandu we! We cintu icabipa we! Icintu icibeleleka ni bumbi munda! Pantu, ukufuma mu mano yabo balanda icintu cimo, lintu umweo wabo ulanda icintu cimbi.

⁶⁸ Nomba, ci mashini cakufwailisha ubufi teti cibombe mu mano yobe. Cena cili nokubomba pa mweo obe. Tekuti cibombe pamatontonkanyo yobe. Kwaliba abantu abenga pashanya icine. Bena balapashanya. Nomba, cena ubufi, kabili kuti bacipashanya mpaka kuti babepa nge cintu icili conse.

⁶⁹ Kabili Satana e waishibisha, pantu alibepele Efa muli iyo nshila, alelanda ifintu fimo fine. Kabili ubufi ubukalamba nganshi, ubo bwalandilwepo, bwalikwete icine icingi muli bwena.

⁷⁰ Nomba, uyu muntu, nga cakutila kuti mwabika uyu mweo mukati, ukuba mukumfwana pamo na Lesa, pakutila umweo obe na Lesa waba umo, capamo, nomba iwe kuti waipusha ico ulefwaya, kabili cili nokupelwa kuli iwe.

⁷¹ Abantu abengi balesa kuli ine, inshita ishingini mu mulongo wa kupepelwa, nokwiminina kulya nokutila, “Oh, Munyina Branham, Nalikwata icicetekelo icikalamba. Nalikwata icicetekelo icaba nga icakusesha impili.” Kabili, cibe, tabakwata icicetekelo nangu cimo. Bena tabakwata icicetekelo icingabatwala ku cintamba. Lelo baba abaishiba icintu cimo, ukutila balicetekela. Balecetekela ukupita mumatontonkanyo yabo namano yabo. Kabili amano yabo tayakatale ayabaleta kuli Lesa. Amano yenu kulingulula. Kabili Lesa takwata ukulingulula.

⁷² Nga kuti walingulula neco, amano yobe yali nokukweba ukutila, “Nomba lolesheni kuno, dokota atila Ine tekuti mpusuke kuli ico. Cena tacingaitwa.”

⁷³ Nomba, dokota, namano yakwe, nokucenjela kwakwe, nokwishiba kwakwe ukwa sayansi wamucipatala, alakweba ukwenda ukwawamisha uko ayenda mumano yakwe. Kabili nga wabika mumano yobe, nokubomfya icintu cimo cine ico dokota akwebele, iwe... Lesa tekuti ekate ulya mushilwa, ilyofye walingulula. Nomba lekeni tubike ukulingulula panshi. Lesa tatupangilepo ukwikalila ku mano yesu. Twikalila ku Mupashi wa Mushilo uyo uwaba mu myeo yesu, uyo utila “iyo” kukulingulula ukuli konse ukwapusana ku Cebo cakwa Lesa.

⁷⁴ Nga cakuti i Cebo cakwa Lesa catila efyo cili, takuli nangu cimo pesonde icingeminina munshila ya Ciko. Nomba nga wacita ico, uleya kulubali lwakukulyo ukwakwa Lesa. Iwe uleika mpaka kuti waipusha ico ulefwaya, kabili cili nokupelwa kuli iwe, pantu tapali nangu cimo pakati palya. Tapali ukulingulula.

Natufumyepo uko ukulingulula. Kuleminina munshila yobe. Fumya amano yobe munshila. Kabili wilalanda ifyo ulingulula, ifyo umona, ifyo utontonkanya. Ulelenda ifyo Lesa alanda ukutila cena Cine. Kabili ico kuti caisafye ukufuma mukati, ukufuma mu mutima, tekufuma mu matontonkanyo.

⁷⁵ Apo epo abantu abengi nganshi, ileelo, bali nokuba abalengwa insoni nganshi pa Bushiku bwa Bupingushi. Pakwishiba ukutila balikala mu chalichi, pakwishiba ukutila balicita imilimo isuma, pakwishiba ukutila bacita ifyalungama kubena mupalamano babo, pakwishiba ukutila baliba abacishinka ku bantu, uwacishinka ku chalichi; kabili mu mano yabo balicetekela ukutila, Yesu Kristu u Mwana wakwa Lesa, kabili nokuba abasekwa pa Bushiku bwa Bupingushi.

⁷⁶ Yesu atile, “Abengi balitwa kabili banono abasalwa. Yalisalala impongolo kabili yakamfyemfye inshila itwala ku Mweo, kabili lelo banono abakaisanga.”

⁷⁷ Nomba kuli imwe mwebantu muno muno lucelo, Nde—Ndefwaya imwe ukwikala bwino nokumona kuli ici. Nomba mwalikula. Mwalyumfwa i Mbila nsuma iyingi ileshimikilwa mpaka mwa—mwafuma ku mukaka, nokwisa kufyacine ifyakulya fya Mbila nsuma; ukufika pancende apo abaume nabanakashi bafwile ukwiminina. Paulo atile, “Lintu imwe mufwile ukuba bakafundisha, mulandu nshi, imwe mufwile mwafundwako, libe.”

⁷⁸ Nomba mu mweo, uko umuntu ekala, iwe waba ifyo waba mu mweo obe. Te mu mano yobe, te mu fyakulingulula fyobe, te pa mulandu wakutila uletila, “Ndi nokukwata icifulo icisuma. Kuti naampana ne bumba ilisuma nga Naba umwina Kristu.” Uko e kulingulula. Mwamona? Taulingile ukucita ico. Wicita ico. Leka cifume kucakupitamo icipya, u Kufyalwa ukupya; icintu cimo icicitike te mumano, lelo mu mweo, ico cafumyapo ukulingulula konse, kabili waba icibumbwa cipya. Kabili waba muli Kristu Yesu.

⁷⁹ Misisi John Doe, aali mwanakashi umusuma, ukukonkafye napafyo twaishiba. Aupilwe kuli Mista Doe. Aali umwaume umwina Kristu umusuma. Pa myaka nalimo, oh, amakumi yatatu, nangu icintu cimo na cimbi nga filya, Missisi Doe aali umwanakashi uwaemba. Alifumineko atampa ukwampana nabena mupalamano. Alesangwa mwibumba lya mwisonde. Nomba, moneni, alesangwa pamabumba. Atampile ukwampana nabantu abashala; te bantu ababipa; abantu abasuma, ababukapepa abantu abenamupalamano. Atampile ukusangwa naba abantu. Kabili ilyo aleampana nabalya bantu. . . Alishibe ukutila aali mwanakashi umusuma.

⁸⁰ Kabili icintu cakubalilapo ico mwishibe, icintu cimo camwikatilila. Aishile temwa umwaume umbi. Mulandu nshi, mwaume umusuma. Musuma ukucila umulume wakwe. Kabili

icintu cimo cacitika muli ena, ukutula aumfwa ukutula natemwa uyu mwaume.

⁸¹ Nomba kutikeni. Mukati mulya mukati ka mweo wakwe, i Cebo cakwa Lesa catampa ukubilauka, nokutula, “Naulufyanya. Umulapo obe wakutula ‘ukekala noyu umwaume mpaka imfwa eikamulekanya,’ temulandu ifyo amoneka.”

⁸² We mwanakashi uwawamapo nangu umwaume, kabili cilabomba munshila iili yonse. Walipanga umulapo kuli uyu muntu mpaka imfwa, nga mwalekana. Lelo iwe uli nokuya kumanokukucenjela. Uli nokutontonkanya ukutula, “Pano pali Missisi Jones. Alalisha icinanda. Ena mwanakashi umusuma. Mulandu nshi, alicita *ici*,” nokulingulula. Muli nokumona abanakashi bambi batampa ukufwala ifyabipa, ifyo bafwala tulya utwakufwala utunono uto bafwala munshita yalusuba muno, ilingi line, mumupepo nga kuti bacita ico. Ifyabipa fye! Kabili uli nokufuma.

⁸³ Nomba, banamayo, Ndefwaya munjeleleko. Nshilefwaya ukucena imyumfwile yenu. Nshishile pano ukuti ncene imumfwile yenu. Lesa naishiba ukutula tefyo cili. Lelo Ndi pano nga kashimikila wa Mbila nsuma, ku kumulenga ukwishiba ico caba icine, elyo mucite naco conse ico mulefwaya ukucita. Lyena ilyo mwaya mukucita filya fintu, muli no kutendeka ukulingulula ukutula, “Nga uyu mwanakashi kuti acita *ici*! Bamutontonkanisha ifisuma. Alaya ku chalichi. Ekala mubakankala bamuncende. Mulandu nshi Ine tekuti ncitile ico?” Uko ekulingulula, lintu umweo obe wakweba ukutula cilubo. Lesa afimbile abanakashi, no mwaume, mwibala lya Edeni; tatalile bafula. Mwamona? Lelo cena kulingulula. Imwe muli nokulingulula ico nokutula, “Abashala bonse baleciita ico.”

⁸⁴ Mwe bakashana abanono, mu—mukutike ku Mbila nsuma muno lucelo. I Mbila nsuma yatile, “Leken i abanakashi baifwike ifyakufwala fya mucinshi,” tefyabula umucinshi, “ifyakufwala fyamucinshi.” Kabili cileba . . . Cansoni.

⁸⁵ Namwishiba icingacitika mu Zurich, ku Switzerland, nga cakuti umwanakashi aisa pamusebo nafwala nga fintu aba abanakashi bacita mu America? Kuti bamuposa mucifungo apo pene noku -landa . . . ukukwaba ukutula uli shilu. Mucine.

⁸⁶ Ilyo Naile ku Rome, ku Italy, kabili naile uko bashika abashila, balikwete necishibilo pampongolo, kunshishi yaku Sant Angelo, munshishi, kabili catile, “Mwe banakashi abena America, mukwai fwaleni ifyakufwala ilyo tamulati mwingile muli ino ncende, ku kucindika abafwa.” Kabili iyabipa, iyabwela panshi, iyaonaika, incende yapanshi iyaba nga Italy, kabili balanda amashiwi yaba ngefyo. Kabili bakashimikila e balenga *ici*, ukufuma pacintamba, pakukana landa *Icine*. Amen. Ico nacilungama.

⁸⁷ Moneni, umwanakasshi atwalililapo. Alemona kwati ali fye bwino. Panuma yakashita, asha abalume. Afumako ayaupwa kuli kashitisha uwendauka, pantu musuma, umulumendo umutulushi. Kabili panuma yakashita asanga ukutula te mwaume untu umulume wakwe aali. Mwamona, takwata uluse, nga fintu umulume wakwe aali.

⁸⁸ Kabili panuma yakashita, nomba, atontonkanya ukutula, “Oh, ukuba, Nalicya ico, Ndi nokuba mucitemwiko nomuntu umbi.” Atwalililapo. Akonkanyapo ukwenda. Aleya ku chalichi, aletwalililapo. Ba kakumba tabafumishemo ishina lyakwe mwi buuku. Atwalililapofye ukuya ku chalichi. Aleikalafye ifyo alefwaya ukwikala.

⁸⁹ Kabili icintu cakubalilapo ico mwishibe, oh, kabili mwaitila, “Nomba lolesheni, Missisi Doe, bushe walicetekela muli Yesu Kristu?”

⁹⁰ “No mutima wandi onse Nalicetekela muli ico.” Lelo imicitile yakwe, ifisabo fyakwe, fishininkisha ukutula ena tacetekela. Mwikutika ku ciunda icishaishibikwa. Lekenilicile ukufuma mu Mbila nsuma apa. Cileshininkisha ukutula tacetekela. Pantu, ena tekuti acite ifyo fintu. Tekuti acite muli uyo musango. Ena kuti akwata amatontonkanyo ayapusanako. Kuti twatungululwa pa cintu icapusanako; umweo wakwe.

⁹¹ Umuku wantanshi uo a Ukalifye, kunuma uko, ilyo atampile, pa mulume wakwe. Apa epali amano yakwe; uyu apa umweo wakwe *pano*. Kuliko umushilwa wakupatulula kulya, icakuti nga watolokwa, takuba ukubwekelamo nakabili. Tawakese nakabili. Tontonkanyeni pali ici. Kabili atwalililapofye.

⁹² Kabili panuma yakashita, ilyo abembuka kuli ici cintu mukati kakwe, ico cilanda pa Cebo cakwa Lesa, icantanshi ico mwaishiba cakuti akabafye uwamano fye, asha umweo weka. Baibele itila, “Umweo uyo ubembuka, ulyo mweo ukafwa.” *Ukufwa* cipilibula “ukupatulwa.”

⁹³ Kanshi, umweo, kampingu uyo uwakusekele inshita imo, taulipo nakabili, kabili wingile mukupwilapo mumano. Wayailunda kuli cimo icakale, icatalala, icafyakukonka ichalichi icishacetekela muli ifyo fintu. Waya muli bankumba cilyelyelye, kabili, icantanshi ico waishiba, umweo uwakusekele inshita yantanshi iyo wabepele ubufi, inshita yantanshi iyo wafwele uto utwakufwala utwipi, inshita yakubalilapo iyo wacitile iyo micitile yabipa, ikesaba iyafwa kuli iwe, tawakacumfwe nakabili. Ukatwalililapofye. Nomba panuma yakashita akanono imfwa ikesa kwikata.

⁹⁴ Uleikala kulya lubali. Kakumba obe akesa nokutula, “Ifintu fyonse filifye bwino, nkashi yandi. Iwe uli uwaitanyanya ukuya nomba. Ifintu fyonse filifye bwino.” Akacetekela cimo cine. Kabili icantanshi ico mwaishiba, ilyo capona panshi . . .

⁹⁵ Mulandu nshi? Na maka yonse ayakulingulula akwata! Aliya ku chalichi. Alapela ifyabupe. Alicita fyonse ifyalungama, ifyo atontontokanya, fyonse ifintu ifyalungama mumano yakwe. Alikonka ifyo amano yakwe yamweba. “Nalishiba ukutula Mfwile ukuya ku chalichi. Nalishiba ukutula Mfwile nabanokutemwa. Nalishiba ukutula Ningile ukucita ifisuma ku bena mupalamano bandi. Nalishiba ukutula Nngile ukucita *ici* na *ico*.” Lelo, nangu cibe ifyo, cena ni cinshi? Alikalifya *uyu* Muntu.

⁹⁶ Kabili nomba, munshita yamfwa yakwe, lintu aipekanya ukufwa, alele pabusanshi. Kabili, pamuku fye umo, abuka nokubilikisha ukutula, “Oh, owe mwe Lesa! Naliluba.”

⁹⁷ Kakumba ali nokutula, “Mupeni umuti wakumutalalika. Alesabaila.” Kabili bali nokubikamo umuti muli ico. Kabili akesha ukulanda. Tekuti alande. Ali nokuilishanya.

⁹⁸ Nicinshi? Umweo wakwe naumusanga, ilyo talafwa. Te banakashi fye beka; abaume, nabo, abo abakene ukutemwa kwa kwa Yesu Kristu, abo aba Mukana, uku Mushenteka. Cikakusanga ubushiku bumo, icakushininkishafye nga fintu Njiminine pano muno lucelo. Waliukalifya, mpaka waleka ukuumfwa. Lelo ukakusanga ubushiku bumo, nakabili. Ukabwela kuli iwe, ifyafiko ifintu, ifyabipa ifintu, ukulandauka, ukuilishanya, ulwambo, ukuitemwa, nefintu ifyo wacita. Fyonse fikabwela kuli iwe, ubushiku bumo, ninshi naulambalala pabusanshi bwamfwa.

⁹⁹ Ifyo inyeleti muli shino nshiku shakulekelesha ilesha ukuyebelela kwapa busanshi bwamfwa ukwa makana! “Mutungeni inyeleti. Aleke ukulanda.” Aleesha ukulanda.

¹⁰⁰ Bushe nicinshi? Umweo wakwe naumusanga apa. Ulya mweo no mupashi e cintu pantu, ico ukutontontokanya kwesha ukufilwa. Caba fye mumano. Ukutontontokanya, uko waikalilapo, kukonaika. Lelo umweo uo wakalifya kumulandu namatontontokanyo yobe, kukakulungulusha ukupita mu Muyayaya. Amen.

¹⁰¹ Taufwile ukumfwa ku ciunda icishaishibikwa bwino. Cetekela i Mbila nsuma, mu mwisulo wa iko. Ee, mukwai. Oh, ukutula, “Naleya ku chalichi. Nacitile ico icali icalungama. Nalipele icekumi candi.” Ifyo fintu filifye bwino, lelo ayo matontontokanyo.

¹⁰² Nomba mona, ilyo baleesha ukulesha, nelyeleti yakubatalalika mukuboko kwabo, baleka bakawata icifungalashi icakuti tabeshibe nangu cimo, kabili baleesha ukulanda. Umweo wabo naubasanga. Bailuka ukutula ukulingulula, amano yabo, yalefwila pamo na bongo bongo yabo.

103 “‘Baleonaika pamo na bongo bongo yabo,’ amano?” Ee, mukwai. Ee, mukwai. Amano yenu yali nokonaikila pamo nemfwa yenu.

104 Nalashininkisha ico kuli imwe. Ci mashini cakufwailisha ubufi tacisenda amano yenu; cisenda umweo wenu. Ukututuma kwamishipa yenu takuipita pa mano yenu; yapita pa mweo wenu. Amen.

105 Eico, amatontonkanyo yobe yakafwa ilyo bongo bongo yenuyaleka ukubomba. Lintu umulopa wafilwa ukukunkuluka ukupita muli bongo bongo, ne mishipa yapwa, ninshi amano yalafumapo nomweo obe ninshi wakusanga.

106 Kabili ilyo uyu mweo wakwa namayo wamusanga, kabili atila, “Les a wandi, Naliluba.”

107 Kabili bena balemona ukutila oh, kusabaila. Bamutunga inyeleti, inyeleti muli ena, kabili aba necifungalashi. Tekuti alande nakabili. Aleesha. Alekunkuluka. Ali mukucula. Kabili dokota atila, “Mupeleni naimbi; mwipayeni,” mpaka malaika wamfwa apyanga umupashi wakwe ukufumya pali ena.

108 Lelo, ilya nyeleti limbi kuti yaipaya umubili, kuti yaipaya amano, lelo tekuti ipaye umweo uwaishiba ukutila walibembuka ku cinso cakwa Lesa. Cikamulungulusha ukupita munkulo ishishipwa, nokupita mu Muyayaya. Uyo ukamulungulusha nokumulungulusha nokumulungulusha, ilyo inkulo shilepita.

109 Wafumine kwisa? Uleya kwisa? Wafumine mu Muyayaya. Waingile muncende iinono iitwa inshita. Ufuma munshita ukuya umwitwa u Muyayaya. Kabili ifyo waba mu mweo obe, ilyo ulefuma, ukaba fye cimo cine. Oh, owe. Cisuma.

110 Bushe ico naciwama nomb a? Ndebafye. . .Ndemon a, ndi necongo panono palwa ici. Cisuma. Ilyo—ilyo i. . . [Ifyakutwala iciunda filebwesha amashiwi—Kale.] Ndecetekela ena ali. . . Cena nikuli Munyina Neville. Ndeshimikilafye panono mumaka.

Cisuma, mu Muyayaya, mwacimona ico.

111 Kakumba umo kuti aisa ku mwanakashi, nokutila, “Ukuba, nkashi yesu uwatemwikwa, ena ali membala uwacumfwila nganshi muchalichi cesu. Aleisa cila bushiku ubwa sabbata. Aafwilishe abapina. Aafwilishe abalekabila. Acitile fyonse ifi fintu. Ileelo ali mu Bukata.”

112 Lelo, icishinka kuti caishibikwa, ali muncende iyakulungulusha iitwa imbo, ulyo mweo uyo wapatulwile ukufuma kuli ena pano pe sonde, ukutila aumfwile ku ciunda icishaishibikwa bwino. Kabili aile mu Muyayaya ukwabula ukwishiba Lesa, ukwabula ukwishiba Kristu ngo Kufyalwa ukupya. Acetekele Ico mu mutima wakwe. Acetekele Ico mu mano yakwe. Atontonkenye ukutila aali uwalungama, lelo aali mucilubo.

Wena mweo obe, cinshi cicita ifyo. O mwe Lesa, kwateni uluse!

¹¹³ Kutikeni ku ciunda cimo. I Mbila nsuma tayakwata iciunda icishaishibikwa bwino. Paulo atile, “Nga cakuti i—ipenga lyalila, nga cakuti umushilika aumfwa ipenga lyakubilisha ukutendeka kwacintu . . .”

¹¹⁴ Pali incenshi ishingi muno muno lucelo. Balishiba ukubwekela kunuma eflyo kupilibula. Balishiba ifilangililo ifyo lilya ipenga lipilibula. Nomba nga cakuti lilya ipenga lyakutendeka umulimo talilepela iciunda icaishibikwa, lilepangafye icongo, umushilika akeshiba shani ifyo afwile ukuiteyanya?

¹¹⁵ Nga cakuti ichalichi cimo catila cita *ici*, cimbi ichalichi catila citeni *ico*, kabili ichalichi cimo catila cita *ici*, cimbi naco catila cita *ico*, umwina Kristu kuti aishiba shani ifyakucita? Cimo calanda icintu cimo, kabili cimbi calanda cimbi.

¹¹⁶ Lelo Ndekwaba, munyine uwatemwikwa, Ndi nokukweba pancende apashaba iciunda icishaishibikwa bwino. Ico caba muli Baibele, i Cebo cakwa Lesa ica Muyayaya! Yena ni Mbila nsuma. Kabili i Mbila nsuma e Maka nefilangililo fya Mupashi wa Mushilo ukubikwa mu mulimo. Ee.

“Iciunda icishaishibikwa bwino.”

¹¹⁷ Yesu ilyo aiiminine pe sonde, Alishibe apo Aiminine. Alishibe Untu Aali. Atile, “Nalikwata Amaka ayakulambalika umweo Wandipanshi. Nalikwata Amaka ayakuwimya nakabili.” Tapali icakunaishiba bwino pali ico.

“Nalikwata!” Alleluya! “Ine nomba ninkwata Amaka ayakulambalika panshi. Nalikwata Amaka ayakuwimya.” Ee, mukwai. “Tapali uwinga Njikata.”

¹¹⁸ Umwaume uuli onse nangu umwanakashi uyo uwafyalwa ku Mupashi wakwa Lesa alishiba apo aiminina, te mulandu ico cilecitika, nangu nibanga baletila ee nangu iyo. Bena balishiba apo baiminina. Takwaba iciunda icishaishibikwa bwino. Alleluya! Oh, owe!

¹¹⁹ Umwaume uwakwata *ici*, umwanakashi uwakwata *ici*, oh, we muntu wapalwa we. E mulandu wine Davidi alandile ukutula balipalilwe, umuntu uwapalwa. Bamubika petebulo lyakubombelwapo, nokubula . . . ukweshu ukuputula amapalo muli ena, tekuti uyasnge. Yena Maka ayafiswa. Cena Cintu cimo icafiswa, oh, lelo epo Caba. Cila mwaume no mwanakashi uwa Yakwete, balishibe ukutula bali Yakwete. Takwaba ukukana ishikwa palwa Yena. Umuntu onse uwafyalwa ku Mupashi wakwa Lesa, alishiba ilyo afuma mumfwa aingila mu Mweo; alishiba icifulo, ora, miniti. Ilyo imfwa yapilibukile ku Mweo; ilyo ukukana cetekela kwa Baibele, kwapilibukile kukucetekela i Cebo conse ica Cena; ilyo abaitumika, ifiyumfwa ifintu

fyapitile; kubaicefya abena Kristu, baleshiba ilyo imfwa yasangwike u Mweo. Amen.

¹²⁰ Onse umawume uwa Ukwete alikwete icintu cimo icapusanako. Isonde lyalishibe ico. Umwanakashi onse alikwete Ico, alikwete icintu cimo icaibelako, kabili isonde lyalishibe ico. Isonde kuti lyamona Ico. Imicitile yobe ishininkisha ifyo waba. Iwe kuti walanda ukutula walikwata Ico, lelo imicitile yobe ilalandisha nganshi icakutula teti bomfwe ishiwi lyobe. Umweo obe ulanda ifyo waba.

¹²¹ Samsoni, aali umwaume uwakwete Ici. Nomba, abantu abengi balesha ukupanga Samsoni uwamapeya ayakalamba kabili umuntu umukalamba umukulu uwaleya nokwimya impongolo sha mumusumba nokufumapo. Ifyo tacaba, icankama icikalamba kuli ine, ukumona umuntu acita ico, namapeya ayakalamba *nga* ifi. Samsoni tali umwaume umukulu. Amalembo yonse yamulandila ukuba umuntu umunono, umulumendo umunono nganshi. Kabili alipalilwe. Mulandu nshi? Afyelwe muli iyo nshila.

¹²² Iyo e nshila upalilwamo, lintu wafyalwa muli iyo nshila. Te lintu shimapepo umo akupaala, nangu kashimikila umo akubatisha. Lelo ilyo Lesa, ku Mupashi wa Mushilo, apela Ukufyalwa cipya cipya, lyena mulafyalwa, umwana wakwa Lesa.

¹²³ Samsoni acilekele Cena muli ena. Kabili tacali ni Samsoni, cali Maka ayafiswa muli ena.

¹²⁴ Te shiwi Iya malele. Tekukusa ulukasa Iwa kalulu kunuma ya kutwi kobe ukufwishila palukasa lwakwa kabalwe nokuluposa, ukupanga amalele. Ico te cilenga umuntu ukwikala umweo uwapusanako; tekucila ukuilunda ku chalichi, nangu ukubika ishina lyobe mwibuuku, nangu ukubatishiwa. Cinshi icipanga umuntu lintu Lesa, ukupitila mukufyalwa, amupela Amaka ayafiswa, nokumupala ukupitila mu Mupashi wa Mushilo mu mweo wakwe, e fimupanga fintu aba.

¹²⁵ Samsoni, lintu aile kulya, inkalamo yaishile kuli ena. Oh, owe, inkalamo yali nokumwipaya! Umunono, uwamishishi shapombana umuce, uwaba *nga ifyo*; cine lubali ifinono ifikuti filelebelu pamapeya yakwe. Kabili takwete amaka, aali umwipi, ali umwipi nganshi, nga fintu cila muntu aba ukwabula Lesa. Ee. Lelo, mukupumikisha, ilyo inkalamo yaipenye ukumusenda, Amaka ayafiswa yalishile. Mupashi wa Mushilo waishile pali ena. Kabili aikete inkalamo nokuipaya, kwati mwana wa mpaanga.

¹²⁶ Apo epo yali. Umwina Kristu talwisha ukubwekeshamo. Umwina Kristu tailishanya palwa ico. Umwina Kristu ekala tondolo. Kabili yalya Maka ayafiswa, ipalo Iya Mupashi wa Mushilo liya mukumbombela, ukucileta. Alleluya! Ico...?...

¹²⁷ Davidi alikwete Ico. Ilyo ashanine pacinso ca cipao cakwa Shikulu, alicikwete Ico. Alishibe ico alelandapo, e mulandu

wine tatinine Goliati. Te cilibwe ico Davidi akwete mwilekeni ilyaipaye Goliati. Tacali lilekeni ilyo akwete mukuboko kwakwe ukwaipaye Goliati. Tacali mabwe ayo akwete mwitumba lyakwe ayacitile ico. Cali Maka ayafiswa, lilya ipalo lyakwa Lesa. Ilyo Davidi alekeleko ifyo akwete, Lesa asendele ico nokucipala na Maka ayafiswa. Eico, tacali ni Dabvdi, tacali libwe, tacali li lekeni. Cali ni yalya amapalo ayali pali Davidi, ayo ayaipaye umulwani wakwa Davidi. Amen.

¹²⁸ Abana aba Hebere bali Likwete. Balikwete ukushipa. Batile, “Lesa Wesu aali uwalinga ukutupususha ukufuma mwilungu lya mulilo. Lelo tatwakatale fukama.” Takwali ukukana ishibikwa kuli ico; takwali iciunda icishaishibikwa bwino.

¹²⁹ Tacali iciunda icishaishibikwa bwino kuli Davidi, ilyo atile, “Bushe ulephilbula ukunjeba ukutila uli nokuleka i...ulya umwina Pelishite uushasembululwa aiminine palya nokususha ifita fyakwa Lesa uwa mweo?” Atile, “Nkamulwisha ne mwine.” Amen. Takwali ukukana ishiba. Davidi alishibe apo aiminine.

¹³⁰ “Lesa atile, ‘Davidi, Nakufumishe mwicinka lya mpaanga, ilyo tawali nangu cimo lelo umulumendo wa mpaanga, kabili Napangile ishina lyobe ukuba ilikalamba pakati ka bantu, nga abantu abakalamba aba mwisonde.’” Nataniele amuloleshe, atile, “Cita fyonse ifili mumutima obe, pantu Lesa ali naiwe.”

¹³¹ Ukwabulo kutwishika. Balishibe Lesa. Balikwete icobapitilemo. Takwali iciunda icishaishibikwa bwino pali cena.

¹³² Davidi atile, “Nalaya mulwisha, kabili ileelo Nalaputulako umutwe wakwe.” Ukwabulo kutwishika nangu panono. Tacali ni Davidi; cali ni Lesa muli ena. Cali ni yalya Maka ayafiswa. Takuli ukutwishika nangu kumo. Fyonse fyali ifituntulu. Takwali icishali icituntulu.

¹³³ Abana baba Hebere batile, “Tatwafukamine kuli tulesa twenu. Twakapepe bukapapa bwenu ubwakale ubwafyakukonka. Lesa ali nokutupususha. Lelo nga Takacite ico, tuli abaipela ukufwa.”

¹³⁴ Baingile mwilungu lya mulilo! Kabili namwishiba icacitike? Ilyo bacetekele Lesa pa Cebo Cakwe, nokwenda mwilungu lya mulilo, yalya Maka ayafiswa yalifumine. Amen. Aiminine ukubashinguluka, kabili balikwete isenge. Umo ngo Mwana wakwa Lesa aiminine pakati kabo, alepupusha ukufumyapo umwela wakaba, kabili bakwete isenge pakati ka bwafya ubwakulishapo pabo batalile abapitamo.

¹³⁵ Kabili umwaume onse nangu umwanakashi uyo uwafyalwa ku Mupashi wakwa Lesa, ilyo ora yaisa, isa upange ubusalo bobekwimininako Lesa, ukwabula ukukana ishibikwa bwino. Mukati ka bwafya, mukakwata isenge. Ukwabula ukukana ishibikwa.

¹³⁶ Bena baposele Daniele mucilindi ca nkalamo. Takwali ukukana ishiba bwino. Aiminine palya. Alikwete Amaka ayafiswa! Telukasa lwa kalulu mwitumba lyakwe; tekufwala icintu icamalele mu mukoshi wakwe!

¹³⁷ Yalanenga ukumfya ububi nayonse imisalaba nemiti, nafyonse ifintu, ifyo bonse ba Protestanti naba Katolika bafwala. Tamwaba amaka muli fyena. Cilifye bwino ukucikwata; lelo ukacipepe munshila ucitilamo, ukucikobeka muli motoka yobe nokutontonkanya ukutila cili nokukucingilila kubusanso. Kuboko fye kwa kwa Lesa ekwingacita ifyo. Amen.

¹³⁸ Insoka ya mukuba yali fye bwino. Takwali ukusekwa munsoka ya mukuba. Lelo ilyo batendeke ukutaluka kuli Lesa, nokupepa insoka, kasesema ali itobawile. Amen. Mwacimona ico.

¹³⁹ Daniele aingile mukati, ukwabula ukukana ishiba bwino. “Les aali uwingampususha ukufuma kuli shilya inkalamo.” Lelo bamuposele mwilungu lya mulilo... Kabili Ndecetekela ilyo shilya inkalamo shatampile ukwenda kulya, shamuloleshe, paiminine ulubingu lwa Mulilo ulwashingulwiike Daniele. Yonse inama ilatina umulilo, mwalishiba ico. Ishi nkalamo shalibwelelemo. Cali ni cinshi? Amaka ayafiswa, ayali mu mutima wakwa Daniele, yalifumine nokumufwika konse. Cali ni yalya Amaka ayafiswa, yalya amapalo yakwa Lesa, ayali pali ulya mweo wakwa kasesema, iyamufimbile no Mulilo uwalepya; nga filya ku Dotani bulya bushiku ilyo Gehazi alolekeshe nokumona ico icashingulwiike Eliya: Ba malaika aba Mulilo, amaceleta ya Mulilo. Kulya yalya Maka ayafiswa yashingulwiike Daniele.

¹⁴⁰ Petro na Yohane, lintu bapitile pa mpongolo iitwa Iyayemba, Shikulu alilandile nabo pamwaume walemana uwalambalele palya. Twakwali ukuna shininkisha. Tabakwete amasambililo nangu yamo. Tabakwete... Tabakwete nangu ni chalichi ico baleyako. Bena tabaikumine ku cilonganino nangu cimo. Lelo takwali ukukana ishiba pacakupitamo cabo. Balikwete icituntulu. Tabakwete indalama. Tabakwete bumembala. Tabakwete amasambililo. Lelo Petro atile, “Ifyo Nkwete, Nalakupela. Mwi Shina lyakwa Yesu Kristu, ima nokwenda.”

¹⁴¹ Balikwete Amaka yafiswa. Bafwele nga abaume abashala. Baendele munisebo. Balile nga abaume abashala. Lelo balikwete ipalo mukati kabo, ilyabapele ukushininkisha ukwakwishiba apo baiminine. Atile, “Nshakwata amasambililo nangu yamo. Nshaba muchalichi icili conse. Nshaishiba amasambililo ayafyamipepele ayali yonse. Nshikwata indalama nangu shimo. Icintu fye cimo ico Nakwata, Ndi noku Cipela kuli iwe nga uli noku Cisumina.”

Atile, “Ni cinshi ico?”

¹⁴² Atile, “Mwi Shina lyakwa Yesu Kristu waku Nasaleti, ima nokwenda.” Takwali ukukanaishiba bwino. Te “kwiminina nokweshwa, nokumona nga kuti wasesha ulukasa lobe.” Te “kwiminina nokweshwa, nokumona nga uli nokuba bwino.” Lelo, “Mwi Shina lyakwa Yesu Kristu, ima nokwenda nomba.” Mwaumfwa.

¹⁴³ Iciunda icishaishibikwa bwino ci...cilapela iciunda icishaishibikwa bwino, cinshi icili nokucitika? Oh, owe.

¹⁴⁴ Stefano alikwete ifingi nganshi ifya ifyo ifyapalwa muli ena, atile, ilyo bena balepola amabwe Stefano. Oh, owe! Ena alikwete amapalo ayengi nganshi muli ena, ayengi nganshi aya Maka ayafiswa, mpaka Stefano aishileba umuntu umbi, aloleshe nokumona Yesu naiminina kukuboko kwakukulyo ukwakwa Lesa; kabili taumfwilepo nempumo ilyo bamutobele mumafupa yamumutwe.

¹⁴⁵ Mulandu nshi, Ndemona Stefano ali kulya. Nafukama panshi. Abalwani bakwe, balefwishila pali ena, ne fintu fyonse ifyashala, nokumutoba ba lwanko. Aliminine, nokulolekesha ku Muulu. Kabili atile, “Taata, mwibika ulu lubembu pali bena. Nabelela Taata.” Ubwingi ubwe palo mukati kakwe! Cinshi cacitike? Ndemweba, lyena Imyulu yaliswike. Ulyo Mupashi unono, wali palya, waiswile inshila ukupita mu makumbi, ukupita mu ntanda, ukupita muli fube, mpaka amona Yesu naiminina ku kuboko kwa kukulyo ukwa kwa Lesa. Atile, “Moneni, Nimona Imyulu yaisuka.”

¹⁴⁶ Munyina, kuti Nakwatapo Ici ukucila amasambililo yonse, indalama shonse isho mwingalonganya pali ine. Amasambililo yandi yonse, Nalasha pano. Yonse amasambililo yamipepele yandi, Nalasha pano. Ifyuma fyandi fyonse, Nalasha pano. Lelo Amaka ayafiswa, cilya cintu icalengele ukukanatwishikwa kwa Mbila nsuma, ukukutwala ku Muulu, nokukusenda ukukupisha mumipoka poka yacinshingwa ca mfwa. Ameni.

¹⁴⁷ Alishibe ico alelandapo. Atile, “Nimona Imyulu yaisuka.” Alikwete ipalo. Alikwete Amaka ayafiswa. Kabili taumfwile ba lwanko panuma yaico. Balemupuma kumutwe naba lwanko. Balemutoba kuli ulu lubali, nakumbi. Stefano munono umulanda ali kwati mwana, alele mu maboko yakwa nyina, na Lesa, kabili Amusunsuntile ukufika mukupona mutulo pa cifuba Cakwe.

¹⁴⁸ Baibele tayalanda ukutula Stefano alifwile. Baibele itila, “Stefano aponene mutulo.” Lesa kwateni uluse! Munyina, ico eco Ndefwaya kumpela yabulendo. [Munyina Branham atote ndupi shakwe capamo imiku ibili.] Amubikile pacifuba cakwa Lesa nokumusuntila ukuti alale, nokutula, “Wamona, we mwana, apo Ndekutwala.”

149 Alikwete ipalo. Alikwete Amaka ayafiswa. Telukasa lwakwa kalulu; temuti mwitumba; lelo icintu cimo mumweo wakwe, ico icamucinjishe nokumupanga umuntu uwapusanako.

150 Paulo atile, “Umweo uo nomba Njikala.” Cilelangisha ukutila aikele uwapusanako, inshita imo. “Te ine, lelo Kristu ewikala muli ine,” atile. Ee.

151 Yohane, kasokolola, alikwete iciunda cimo kwi shiwi lyakwe. Atemenwe Shikulu. Alele pa cifuba Cakwe. Alikwete isenge na Yesu. Aikele mupepi nemyaka yakufyalwa umwanda umo. Alicitile ifisungusho nefishibilo nokumona ifimonwa.

152 Kabili ilyo bacitile ico, batile, “Nindoshi.” Eico balimusendele kulya nokumwipika, ama ora amakumi yabili na yane, mu mpoto iikulu iyamafuta. Namwishiba cinshi? Yalya Maka ayafiswa yalifumine. Yalya Maka ayafiswa ayali mu mutima wakwe yamufimbile monse monse, kabili ilyo baloleshe mumpoto ya mafuta, yalya amapalo yali pali Yohane, kabili bamuletele ukumufumya mu mafuta ukwabula nangu ukununka kwa mafuta pali ena. Kabili batile, “Nindoshi. Nikabuka. Ni Belesebuli.”

153 Onse umwaume nangu umwanakashi uwaikalilapo Lesa balamutunga ukucita ifintu ifishaba ifyabulesa. “Nindoshi. Alilowa amafuta.” Alikwete Amaka yakwa Lesa ayengi muli Ena, icine cine. . . Te buloshi. Lelo cali ni cinshi Ico? Amaka ayafiswa ayakwa Lesa ayali muli ena. Amoneke ngo muntu. Alelya ngo muntu. Alelala ngo muntu. Alelila ngo muntu. Aali muntu. Lelo Lesa aali mu muntu Wakwe. Ipalo lyali mu muntu.

154 “Alipalwa umuntu,” eflyo Davidi alandile. Tacali icakukana ishibikwa bwino kuli ena. Ulya muntu alishiba ico alelandapo. Nshilesakamana ifyo isonde lilelanda, ifyo mulanda pali ena, ukwesha ukumulenga ukupena, takapene. Nshilesakamana ifyo mulanda pali ena, takaposeko amano. Ali nokutwalililapo, pantu nakwata ipalo muno. Ali nokumupepelako. Ico nacilungama. Imwe limbi kuti mwacita icintu icili conse mwisonde, ena tatala posako amano kuli cena. Uushakambe abenamupalamano, nokuya aleleta ubwafya. Akaba kaleta wamutende. Ali nokucita fyonse ifyo engacita, pantu ena mwana wakwa Lesa. Alipalwa ulyo mwaume. Ee.

155 Lintu abantu ba pentecosti baile mu Pentecosti balifye abantu lintu baile kulya. Lelo mukupumikishafye, ilyo bali kulya lubali, bali nomwenso. Balisele amawindo, ifibi fyalisali. Baletina ukubapakasa. Bali bamembala ba chalichi abasuma, ukufika pali iyo nshita. Balibatishiwe mumenshi, ukufika pali iyo nshita. Lelo bena tabakwete yalya Maka ayafiswa. Bena tabakwete kulya ukushininkisha.

156 Umo muli bena atile, “Nga cakuti Imwe muli. . . Leken mbike iminwe yandi kulubali Lwenu. Leken mbike iminwe yandi mufibala fya misomali, mukuboko Kwenu.”

157 Umbi atile ku banakashi, “Oh, ico buwelewele! Tamwamwenepo nangu cimo.”

158 Lelo ilyo baninine yalya amasitepu nokunina pamulu, mukupumikisha kwafumine ku Muulu, kabili na Maka ayafiswa yalikile. Yaishile muli bena. Panuma yabaya pa musebo, . . . -balesangalala—balesangalala nokulumbanya Lesa, baleshimikila i Mbila nsuma, balekatamika Lesa. Balikwete Amaka ayafiswa. Balikwete Amaka ayo isonde talyaishibepo nangu cimo palwa yena.

159 Nomba cena cimo cine. Ciunda icishaishibikwa bwino; taufwile ukucetekela iciunda icishaishibikwa bwino. I Mbila nsuma tayakwata iciunda icishaishibikwa bwino.

160 Mwatila, “Munyina Branham, Ndecetekela chalichi candi cilashimikila i Mbila nsuma.” Cisuma.

161 Yesu atile, “Nomba Nalakupela icintu cimo icakucetekela.” Atile, “Kabiyeni mwisonde lyonse nomba nokushimikila i Mbila nsuma ku cibumbwa conse. Uyo uwacetekela no kubatishiwa akapusuka; uyo uushakacetekele akasekwa. Kabili . . . ” Amen! Oh, Ndeumfwa bwino. “Kabili” cakulundanya. Mwilekela pano, “ukushimikila i Mbila nsuma.” “Kabili ifi fishibilo fikakonka abo abacetekela.” Teciunda icishaishibikwa bwino. Yena ni Mbila nsuma. Amen.

162 Bena bakatamfya ifiwa. “Mwi Shina Lyandi bakatamfya ifiwa.” Ico teciunda icishaishibikwa bwino. I Mbila nsuma yatile ico eciunda inyengele ilililapo. Ubukata! Alleluya! Oh, owe! Uko e kulila kwa nyenjele, ilyo bena baletamfya ifiwa.

163 “Bakalandila mundimi ishipya.” Nshilepilibula iciunda icishaishibikwa bwino nomba. Balanda nokwishiba, no busokololo. Balikwete icabupe icituntulu icakulandila mundimi. Kuliko icintu cimo icicitika ilyo bacita ico. Ico teciunda icishaishibikwa bwino. Ico teciunda cakukana cetekela, awe nakalya. Nga fyakucita cita fye ifingi, nga fintu tumona imiku iingi, uko kukana cetekela. Lelo ilyo mwalanda ne Fyebo, nobwilulo, nobusokololo, alleluya, ilya ni nyenjele ya Mbila nsuma ukulila. Teciunda icishaishibikwa bwino.

164 “Nga babika indupi shabo pabalwele, bakondapwa.” Ico teciunda icishaishibikwa bwino.

165 Imwe mwebantu abatamwikwa, mwaba ku Chalichi cakwa Kristu, kunuma uko, mutila, “Ico cakwa ciwa.” Cakwe? Ninshi Baibele yakwa ciwa. Mwamona?

166 Baibele itila, “Bakabika indupi shabo pabalwele, bakondapwa. Nkaba na imwe, kabili muli imwe, mpaka kumpela ye sonde.” Te ciunda icishaishibikwa bwino.

167 Cenjeleni, mulomfwa ayengi amasambililo yamipepele yamu chalichi. Cena ciunda icishaishibikwa. Tacileampana na Baibele. Paulo atile, “Nge—nge ntandala yakana ukupela iciunda cimo,

kuti twaishiba shani uyo uli nokuiteyanya kubulwi?" Ee, mukwai. Oh, owe!

¹⁶⁸ Yesu atile, "Ifi fintu ifyo Ncita naimwe mukacita, nokucilapo, pantu Naya kuli Taata Wandu." Te ciunda icishaishibikwa; tecintu.

¹⁶⁹ Petro atile, pa Bushiku bwa Pentecosti, mu Milimo ya Batumwa 2:38, "Lapileni, cila umo muli imwe, nokubatishiwa mwi Shina lyakwa Yesu Kristu, kukulekelelwa kwa membu shenu, kabili muli nokupokelela icabupe ca Mupashi wa Mushilo." Ico teciunda icishaishibikwa bwino.

¹⁷⁰ Takwali incende mu Baibele, apali ponse, ukufuma ku Kutendeka ukufika ku Kusokolola, apo Lesa atalile "sansa" umuntu. Ico ciunda icishaishibikwa bwino. Takwatalile akubako icifulo uko muntu umo abatishiwe mu musango umbi ukucila mwi Shina lyakwa Yesu Kristu. Icintu icili conse icapusana ciunda icishaishibikwa bwino.

¹⁷¹ Belengeni Baibele. Ifyo efyo i Mbila nsuma yapangwako. Ulu e Lubuto. Ulubuto lukatwala icisabo Caluko. Whew! Icaba nge cacifule fule, bushe teifyo? Lelo cili bwino.

¹⁷² Umusango wa Mulilo tulekabila ni "Mupashi wa Mushilo no Mulilo," ukoca bumubili nobuntunse ukufuma muli ifwe, ukutubwesha ku bana baume na bana banakashi bakwa Lesa; uko aya masambililo ya fyabulesa kabili ifyo musambilila mu seminali kunse uku, nafimbipo, fili nokupita, kabili Lesa kuti aingila mu mutima wenu. Ico e cipendwa.

¹⁷³ Tekutula iwe kuti watila "Nakucelela Maliya," nangu iyo nga cakutula iwe kuti waya nokulanda Icisumino ca Batumwa ku chalichi caba Protestanti; ico tacakwatapo icakucita na Cena, tapali nangu cimo.

¹⁷⁴ Yesu atile, "Kano umuntu afyalwa cipya cipya, ena takatale munshila iili yonse ingila mu Bufumu." Amen. Teciunda icishaishibikwa bwino, nangu panono.

¹⁷⁵ Ilyo Eliya aile kulya. . . Lolesheni, lekeni mulangishe icintu cimo. Ilyo Eliya aletamba Eliya, aya pamulu nokumutamba. Atile, "Cinshi ico ulefwaya?" Icipasho cakwa Kristu ne chalichi.

Atile, "Ndefwaya ukumona icintu cimo." Atile, "Ni cinshi ico ulefwaya?"

¹⁷⁶ Atile, "Ndefwaya ifipandwa fibili ifya Mupashi obe lintu ukafumapo." Ilya yali insala. Yalya yali masambililo ya fyabulesa. Yalya yali mano ya buntunse. Ena aali nensala ya ico. Amano yakwe yalefwaya ico. Umweo wakwe wali ulilile. Ico tacilepilibula ukutula alicikwete.

¹⁷⁷ Eliya atile, "Iwe waipusha icintu icakosa. Lelo nga wamonako uko Ndeya, nacilungama, Cena cili nokwisa kuli iwe." Munyina, aloleshe ulya kasesema, konse ukusela uko apangile.

¹⁷⁸ Kabili ilyo bulyo bwite bwakulekelesha bwaishile, kabili Eliya alitilwe ku Mulu, kukumonekela mu Kubapo kwakwa Lesa, Lesa amutumine ukuya peceleta. Ubukata! Oh, owe! Amutumine pe celeta, nabakabalwe bamaceleta... bakabalwe bamu Mulilo, kabili iceleta lya Mulilo. Atile, "Umubomfi wandi uwatemwikwa, twalililenipo! Nacicitwa bwino."

¹⁷⁹ Atile, "Cisuma, Elisha, Ndemoni ulendolekesha." Afulileko ikoti lyakwe nokuliposa kunuma.

¹⁸⁰ Abulile ikoti limo line nokulifwala. Takwali ukukana ishiba bwino. Aendele ukuya kumumana! Alleluya! Amwene ico Eliya acitile. Alimwiswilile, ukwabuka pali *ilya* nshila. Atile, "Nga Acili cimo cine, kabili u Mupashi Wakwe uli pali ine, uli nokwisuka nakabili." Ukwabulo kutwishika. Asunsishe ico, kabili atile, "Bushe Lesa wakwa Eliya alikwi?" Kabili bemba aiswike kulubali nolu lubali, kabili aendele ukwabuka. Bushe namumona? Ena talingile ukuya kwisukulu lya bakasesema kukukwata amasambililo ayali yonse. Ubukata! Whew! Takwali amasambililo muli ulyo mulumendo, kabili alyendele! Amasambililo ya fya bulesa yalipwile. Ena acikwete mu mweo wakwe. Mumoneni, acitile nga fintu Eliya acitile.

¹⁸¹ Yesu atile, "Ulukombo lumu lwine ulo Nwa, mukanwa. Kabili ulubatisho lumu lwine ulo Nabatishiwa nalo, mukalabatishiwa nalo. Kabili ifintu fimo fine ifyo Ncita, na imwe mukacita." Ni cinshi ico Acitile? Alandile mu ndimi, nokutamfya ifiwa, ukushimikila i Mbila nsuma, ukundapa abalwele. Icintu cimo cine ico Acitile, naifwe kuti twacita, pamo. Kabili pampela yanshiku shesu, ngefyo Ena abukile ukufuma ku bafwa, efyo tukabuka naifwe fwebaba muli Ena.

¹⁸² Ninfilwa ukwimya umulumendo wandi, mulucelo. Alemoneka kwati ubushiku nakasuba kakwe nafipilibulwa. Nacitila, "Billy, tapali ico walacita ukulambalalafye ifyo fine. Buka. Kabiye usukuse, nokuyamona motoka yobe mulubansa, kamone motoka yobe, kabili ubwele wikale, ubelenge. Wilalalafye mubusanshi; tecisuma, bunang'ani."

¹⁸³ Lesa kwateni uluse pali aba abena Kristu aba mitima ya bunang'ani, abashaba abasuma; balishiba ifingi palwa Yena, nokulanda apanono nganshi ku bantu bambi palwa Yena.

Atile, "Taata, Ndafilwa ukubuka bwangu."

¹⁸⁴ Natile, "Mona, Billy, bumo muli ishi nshiku, tawakakwate wiso uwakukusakamana. Wiso akakya, lumu lucelo, ukesa mumuputule nokulolesha, nalimo Wiso akalambalala palya, ukamusunkanya, kabili takabuke." Natile, "Lyena bakampisha, muno muchalichi icinono icakale mu cibokoshi. Ukesa pita, nakatambala kobe muminwe, ulelila, ukalolesha panshi, nokutula, Apo pali batata wandi abakote, Kanshi nga Nalebomfwila." Natile, "Lelo ibukisha, Billy, Ine lyonse ndema bwangu."

¹⁸⁵ Alleluya! [Tapali amashiwi pali tepu—Kale.]...ipenga ilyapalwa likalila, Nkesa isa mukubuka kwa ntanshi. Nalicetekela mukubuka ulucelo celo, (alleluya), ubushiku bumo ubwa bukata, ku kusenamina kwakwa Lesa. Nalicetekela iyi Mbila nsuma iyo Nshimikila. Ndecetekela Yena Cine icituntulu.

¹⁸⁶ Umwingila wakwa Elisha tawakwete iciunda icishaishibikwa bwino. Tapali iciunda icishaishibikwa bwino.

¹⁸⁷ Uwamung'anda yamafunde Upshaw...Takwali iciunda icishaishibikwa bwino ilyo Mupashi wa Mushilo anjebele ku mulu kulya, ilyo ba dokota tabalasanga na kashishi. Takwali iciunda icishaishibikwa bwino, lintu dokota alandile ukutila Nalefwa, kabili cena ci-...Les a lingundepe. Takwali iciunda icishaishibikwa bwino. Takwali iciunda icishaishibikwa bwino, ku Green's Mill bulya bushiku, ilyo Malaika wakwa Shikulu aishile kuli ine, Atile, "Mulandu uyu wine eo wafyalilwe mwisonde." Takwali iciunda icishaishibikwa bwino!

¹⁸⁸ Nalile nokulanda kuli bakashimikila bamo palwa cena. Batile, "Billy, wakwetefye iciloto cakutinya." Lelo kwaliba imyeo ama milioni iyanonkelwa Kristu. Takwali iciunda icishaishibikwa bwino. Iyo lyali lishiwi lyakwa Lesa ilyalelanda nomubusu. Tacali ciunda icishaishibikwa bwino. Oh, Ine tekuti nshimikilefye ilyo Natontonkanya pali ico.

¹⁸⁹ Naleeba umukashi, inshita iyapita. Nalimo nalicilandapo muno inshita yakunuma. Mwalishiba amalyashi yakunuma ayalupwa lwesu. Nalitemwa batata. Baliya. Bafwilile mu maboko yandi, balepepa. Lelo balenwa. Bonse balupwa bandi balenwa. Blicitile ifikalamba, ifintu ifyabusanso; libe, bali lisekwe muncende. Ba munyinane balanwa; te pa mulandu Ndafwaya ukutila balecita ico. Ndabalililako, ukubapepelako, nafyonse ifyashala.

¹⁹⁰ Cena cali, ilyo Lesa talanjita, Ine kuti naiminina pa musebo, ndelanda; umuntu umo, bena...Pamulandu weshina, bena kuti batila, oh, "Branham? Ooooh!" fumenipo. Umuntu umbi aisa, alefwaya umuntu, atila, "Mutalukeni uyo!" Cisuma, lyena bena kuti batalukako. Bena tekuti balande naine.

¹⁹¹ Natile ku mukashi wandi, ubushiku bumbi, "Nomba Ningile ukuya mumpanga kuncende imo nokufisama, pakukanya abantu, ukufuma muncende monse mwisonde, ukwisa."

¹⁹² Cinshi cacitile ico? Pantu Nalibelenga nganshi? Pantu Nasambilile pamipepele? Pantu Nalikwata amasambililo? Pantu Naliilunda ku chalichi cimo? Iyo. Ico nga cali iciunda icishaishibikwa bwino.

¹⁹³ Lelo icintu cimo caumfwike ubushiku bumo, mukati ka mutima wandi, te mumano yandi, mu mutima wandi. Lesa alishilemo. Caliba icisuma ukufuma apo. Uko kusenamin ukwakupapa.

¹⁹⁴ Ubushiku bumbi Nalipapwike, ukucila pacintu icacitika panshita ntali. Nalitemwa icifyalilwa nganshi. Mwalishiba ukutla Nalitemwa ico. Nalitemwa inama. Ntontonkanya ukutla shisuma. Nalikele pa mwinshi wandi. Munyina Leo na Gene eko bali kulya. Kabili Munyina na Nkashi Woods eko bali kulya. Kabili umunono Billy Gilmore, ashitisha umukaka, aliminine palya. Kabili pa teni koloko mulucelo, pamusebo kwaishile icintu cimo, cilesunta, ciletinta ukulu. Caingile pampongolo yandi, nokunina pamasitepu. Cali ni opossamu umukote, pa teni koloko mukasuba.

¹⁹⁵ Balapofula pali ilya nshita ya kasuba. Balapofula, bonse, mukasuba. Shena ninama shamubushiku ishenda munshita yabushiku. Shilalunga, nokwendauka shilelunga, kabili shikata ifyakulya fyashiko munshita yabushiku. Bonse mwalishiba. Opossamu ninama iyo twingalya.

¹⁹⁶ Kabili aishile ingila pampongolo. Nalile mukumukumanya ulya Opossamu. Nabulile icakukungwilako ifintu. Natontonkenye ukutla, “Cni! Ena limbi kuti aba impofu. Ni cinshi icamulenga ukucita no kulapilibuka filya?” Nabikile leki pali ena. Kabili apilibwike nokulolesha pali ine, kabili akulile. Natontonkenye ukutla, “Kuliko icintu cimo iceni.”

¹⁹⁷ Kabili Naloleshe mwitumba lyakwe. Opossamu cintu cimo, pamo na kangaroo, kwabafye shibili ishakwata amatumba umwakusendela abana. Kabili mwitumba mwa opossamu, akwete abana cine konse konse nangu mutanda utwabula amasako mulya. Kabili imbwa yalimwikete, nangu motoka; yalikontwele ukulu kwakwe, nefupa lyapa kubeya. Balunshi bakatapa katapa bali pamubili wakwe onse; imiti mumatwi, nafimbipo. Kabili uyu ali apa, aleikula nga filya. Kabili alibulwime pantu amwene kwati Nalefwaya ukusenda abana bakwe.

¹⁹⁸ Natile, “Ulya opossam alikwata bunacifyashi palwa ena ukucila abanakashi abengi, ukucilapo uyu umwanakashi uwaposele umwana wakwe mu mumana, ubushiku bumbi, ukuti amufumyepo.” Natile kuli Gene na Leo, abekele kunuma uko, Natile, “Iseni kuno kabili Nalamufundisha imbila.” Natile, “Lolesheni pamibele isuma iyakwa uyu umwanakashi. Lolesheni pamibele isuma iyakwa uyu namayo. Ninama mbi icibulu, lelo alikwata bunamayo pali ena ukucila pecenti ya amakumi yane iyabanakashi abena America.” Cisuma. Natile, “Akwetefye ora imo iyakuba nomweo, ukulingana nefyo alemoneka, lelo ali nokuposa iyo ora alelwilako ukuti acingilile abanono bakwe. Kabili abanakashi aba balaya nokukwata abana abanono, nokuboca, nokubanensha, nokubaposa mu mulilo, nefintu; ukubipishapo pa mbwa, ukubipishapo panama.”

¹⁹⁹ Namayo umunono alikene ukulolela. Alikene nokwiminina, citika. Aile mukutonta pamasitepu yandi; nafunshika,

nokulambalala palya. Twalyeseshe ukumwimya. Aali naya. Alekoloma, alecula icine cine.

²⁰⁰ Missisi Wood aishile, na Mista Wood nabena, atile, “Munyina Branham, Ndecetekela icintu ca buntu icakucita, kuti caba, ukwipaya iyi opossumu. Tulya utunya utunono utulanda tuli nokufwa kunsala.” Atile, “Ecintu fye cimo ico wingacita, kuti wacita ico.”

²⁰¹ Umuntu umo umbi aishile nokutula, “Munyina Branham, bushe tekuti wipaye inama iitwa opossumu?” Atile, “Mwipaye. Alefwa.” Atile, “Nalala palya alecula.” Atile, “Fumya utwana utunono panse nokutwipaya. Twena kuti twabako bwino.” Atile, “Tatwakwata umweo. Yena yabafye icishilanda icimubilifye, ninama fye.” Atile, “Utuntu utunono utulanda tuli nokufwa kunsala. Nyina umulanda alambalele palya, kabili utwana twaleonka umukaka kuli ena, kabili namwishiba imibele abelelemo,” atile, “tuli nokufwa.”

²⁰² Atile, Natile, “Cena cishinka, Ndi mulunshi, lelo Nshili kepaya.” Natile, “Nalitemwa ukulunga, lelo Nshipaya fye pantu kwipaya. Ubo nibu kepaya.” Ico nacilungama. Nshipaya icintu icili conse ico Nshingalya, nangu icintu cimo ico tekuti Momfye, nangu icintu cimo ukuconaula. Nshipailafye ukwipaya; ubo nibu kepaya. Tekuti ncite ico. Nalifiliwe ukucita ico.

²⁰³ Kabili Nalishibepo ifyamano, mumano yamatontonkanyo, munshila iyalungama iyamitontontanishe, icabuntu, icakucita, kwipaya ulya opossumu natulya utwana utunono. Opposumu yalefwa, tekuti ibe nomweo nakabili. Kabili notwana twali nokufwa kunsala. Kabili twaleonka uyo mukaka uwatikama kuli yina, twali nokufwaya mubulanda. Icingawamisha ukucita kutufumya mubucushi bwatuko. Ico e calingile ukuba icamano. Lelo Icintu cimo pesamba *apa* calinkenye ukucita ici.

Amabumba yalitampile ukwisa. Nalipokelele lanya, nalifuminepo.

²⁰⁴ Iyo nshita ya bushiku, Munyina Woods na ine twaleensha mulya mu musebo, na Nkashi Woods no mukashi wandi. Twaleisa, ukuya ukushingulukila ku Scottsburg, uko Naleesha ukukwatako ukutushako kumatontonkanyo. Munyina Woods atile, “Bushe ulekamona kalya akabwa akanono kunuma kulya mu musebo?” Atile, “Kalapunkwa.” Nashingulwishe motoka nokubwekelamo. Twaimishe kalya akantu akanono.

²⁰⁵ Kaisulwemo impantila nenda, kabili impele fyalekalya. Ukuba, camano nshi cingacitwa? Ku mwipaya. Nalifililwe ukucita ico. Naletete kalya kantu kung’anda, nabulile umuti wafipu nokukasansa, nokusenda umuti wampantila; ukukapela icisuma, icawama icakulya. Nokukafisa kumulu kulya, ukwesha ukulenga kalya akanama ukundapwa. Kalefwaya ukuba nomweo.

206 Kwalibako icintu cimo palwa mweo icaba icituntulu. Mwiesha ukupashanya ubwina Kristu. Sendeni Umweo! Beni nomweo! tekulwishanyafye ukulapitana, tileni, “Ukuba, Ndi mwina Kristu, Nshifwile ukucita *ici*; Nshifwile ukucita *ico*.” Ukuba no mweo! Kuli Umo uukusakamana.

207 Ubo bushiku, pa teni koloko nangu lebeni koloko, kalya akanono ka opposamu kalilambalele palya takalesakanya; balunshi bakatapa katapa pali kena, icipeya nacikontoka; nakalala palya kalecula, kalefwa.

208 Panuma yanshita, iyakonkelepo, Billy alingile. Opossamu alambalele palya, nalambalala palya, utwana utunono tuleesha ukonka ulya uunono, umukaka naumbi ukufuma kuli kena, ubumi bwalefuma muli nyina. Alelila icine cine. Aleesha ukwima, kabili alefilwa ukucita *ici*. Aleesha ukwima, kabili alefilwa ukucita *ici*.

209 Nalefilwa ukufumya ulya umubusu umukote opossamu mumano yandi. Natontonkenye ukutula, “Mwe Lesa, Ningile ukwingila nokusenda imfuti nokwipaya ulya opossamu, lelo tekuti Ncite ico. Bwafya nshi bulipo, Shikulu?” Nalyendele uku noku panshi.

210 Akasuba kalitulile. Umukote opossamu alambalele palya. Nalibwelelemo, natontonkenye ukutula, “Mwe Lesa, ulya ali palya, kalya kasuba akakaba, nalambalala pama sitepu yandi.” Natampile ukwenda ukupitana panshi.

211 Mupashi wa Mushilo uwapalwa wanjiminike, atile, “Umwitile namayo. Wacimwiminako, pakuba nyina uwacine. Kabili Nacimutuma kung’anda yobe ukuti umupepeleko, kabili naumuleka nalambalala apo nga namayo pamasitepu yapaciibi.”

212 Natile, “Mwe Lesa, eleleni umubomfi Wenu uwatumpa.” Naendele ukuya palya nokutula, “Mwe Lesa, nga—nga Muli abaluse nganshi ukubomba ne nama iishilanda, uwakwete bunamayo ubwalinga ubwakukusha abana bakwe, ukutuma opossamu uushaishiba nangu cimo pamasitepu yapa ciibi ukuti apepelelweko, O mwe Lesa, undapeni opossamu uyu. Mwi Shina lyakwa Yesu, Napepa.”

213 Opossamu uwakale apilibwike nokulolesha pali ine; aiminine pamakasa yakwe, asendele utunya twakwe nokutubika mulya. Kwati kukontamika umutwe wakwe, kabili atile, “Natotela.” Kabili aile mumpanga, alesangalala. Alishiba ifingi ukucila ifyo bakashimikila bacita, inshita shimo shimo. Ali nokukonka ubutungulushi bwa Mupashi wa Mushilo. Nga cakuti Lesa kuti abomba na opossamu, kuti Abomba shani no muntu nga kuti acitafye...?...Tapali iciunda icishaishibikwa bwino pali ico. Lesa abomfya inama ukufundisha ukulongana. Iine cine alacita ico.

214 Abomfeshe impongolo, inshita imo, ukwebaula kashimikila uwapona.

²¹⁵ Umukalamba Francis Washila uwa ku Assisi, untu imwe mwebantu ba Katolika mulanda ukutla ni Katolika, lelo ena tali. Asushishe chalichi ca Katolika na maka nganshi ngefyo Ncita. Lelo takwali chalichi nacimbi muli bulya bushiku, eico balimusendele nokumwita uwashila. Ilyo aile mu musebo, kukushimikila i Mbila nsuma imo ine iyo Ndeshimikila nomba, ifyuni fyalelila mufimuti. Atile, “Ba nkashi yandi abanono, Ndi nokushimikila i Mbila nsuma yakwa Yesu Kristu. Ikaleni tondolo ilyo Ndeshimikila.” Kabili cila cuni caikele tondolo.

²¹⁶ Ici teciunda icishaishibikwa bwino. Ifwe tuleikala mu Kubapo kwakwa Shikulu Yesu Kristu. Amapalo yakwe yali pano.

²¹⁷ Lesa uwinga teka indeke panshi palya, ukuikatilila pamulandu wamubusu, uushaishiba nangu cimo, namayo umufishi, uushaishibe ama ABC, ukuti aposhe umulumendo wakwe uwalwele ubulwele bwalwambu. Mwalishiba ilyo ilyashi.

²¹⁸ Lesa, uyo uwingalanda kuli opossumu umututu, nelyo mwaba bakashimikila mumusumba abaseka palwa kundapa kwa maka yakwa Lesa; abantu abengemya imyona yabo nokutla Nali “uwapena,” pantu Nafundishe ici. Kabili Lesa alebombela pamo na opossumu umututu, pantu ena aali ni namayo, pantu atemenwe abana bakwe, pantu aali uwaiteyanya ukubafwila. Lesa um wine!

²¹⁹ Twatumwa pano pesonde pafintu ifyapusana pusana. Bamo batumwa ukushimikila i Mbila nsuma. Bamo batumwa ukusesema. Bamo batumwa ukupepa ipepo lya cicetekelo. Bamo balikwata ifyabupe fya kundapa.

²²⁰ Kabili Lesa um wine uyo walandile kulya mu muputule wesu ilya nshita yabushiku, nangu kuno lubali pali i... ndeensha muli cilye cimonwa, kabili canjebele ukuti Munyina Bosworth alilambalele kulya nafika pakufwa, mu South Africa. Kabili Mupashi wa Mushilo aumine kalata wamukwangufyanya pano, ama ora amakumi yabili na yane. Ulya Lesa um wine, Lesa um wine aishile, kukupela umucinshi kukunakila. O mwe Lesa, paleni imitima yabo.

²²¹ Ukunakila! Ine kuti napela itoni ilyakulekelesha ilya mulopa wandi kuwafita nangu umwanakashi uwamutuntula muli lino isonde, uwingafwaya ukwikala uwacishinka ku mulume wakwe. Kuti namufwila, nga fintu Ningacita kumukashi wandi. Ndapela umucinshi, nga namayo.

²²² Cinshi ico muletonkanya Yesu Kristu acitile? Kabili mulandu nshi ushinga—ushingabela uwanakila kuli Ena, nokukana ukuitemwa kobe, bucaibela bobe? Tekuti ushe ichalichi cobe, ifintu ifishakwata incito, nokwisa kuli Ena nokunakila?

²²³ Ulya umulanda opossumu umututu, kabili na Mupashi wa Mushilo... Kabili ine kulya pali cuti, nshapepele, nomubusu

oposamu namayo aikele pamasitepu yaciibi candi. Ilyo akasuba kakabile, alambalele uwacishinka. Lintu ubushiku bwafikile, amenso yakwe yaliswike, alemona. Lelo Mupashi wa Mushilo tamulekele ena ukuya. Alele palya ubushiku bonse. Afililwe ukwima.

²²⁴ Kabili nomba, ulucelo celo, ukulangisha ukutla alilambalele pama ora amakumi yabili na yane, alelelele inshita yakwe ukupepelelwa, pantu aali ninama. Kabili ilyo Mupashi wa Mushilo atile, “Kabiye kulya nokumupepelako,” Lesa uwa ku Muulu alimundepe.

²²⁵ Mukwangufyanya alongenye utunya twakwe utunono mwitumba lyakwe, nokulolesha kunuma kuli ine, namenso ayabulanda nganshi ayo Natala monapo, kwati aletila, “Natotela, mukwai.” Kabili alile mulya mumusebo.

²²⁶ Apitilile amayanda yasano yambi, ayapalamine napamusebo ukucila iyandi, nokwingila pampongolo. Imo, shibili, shitatu shine; palwa isano alipilibwike, Y-e-s-u. Aingile mumpongolo. Ena talolele mulya mu fimpusa. Talolele mu cintelelwe. Apitile mukasuba, ukuti afike pamasitepu yapaciibi. Alambalele palya, natekanya (talebuluma, taleilishanya), alelelele inshita yakwe iyakumupepelako.

²²⁷ Kabili nomba lintu Nanakile Mupashi wa Mushilo, Lesa abwekeshepo ubumi bwakwa oposumu. Abulile abana bakwe nokubwekelamo kuncende uko ekala. Tapali iciunda icishaishibikwa bwino. Mwe Lesa, mwebabika impendwa shamasako yamapindo ya tuni, mwalishiba apo cila isako lyaba. Lesa uubika impendwa ya mishishi ya mumutwe obe; Lesa uunina pamapindo yalucelo; Uwabumbile imyulu ne sonde, uwaishiba icibumbwa conse no muntu onse. Ena ni Lesa. Ici e Cebo Cakwe. Imyulu ne sonde fikapita, lelo Cena tacakatale acipta. Mwibepwa kwi sambilisho lya bantu. Cetekeleni Lesa, nokuba nomweo.

Natupepe!

²²⁸ Mwe Taata uwa mu Myulu, mwi Shina lyakwa Shikulu Yesu, u Mwana Wenu uwatemwikwa; tamuli iciunda icishaishibikwa bwino, tamuli ukukana ishibikwa palwa ici. Ena Mwana wakwa Lesa. Afyelwe muli nasisungu. Aishile kuno ku Maka yakwa Lesa. Aishile pano ukupitila muli nasisungu Maliya.

Aculile, asumine umulopa nokufwa, pesamba lyakwa Pontiusi Pilato. Ilyo bali nokucita ico, ba Mutwele pamulu, aba Yuda bali Mutanike, nokukana Ulya Umulungami. Kabili calilembwa ukutla, “Mulandu nshi abasenshi bafuilwa, kabili abantu belenganya icintu ica fye?”

²²⁹ O mwe Lesa, mucine, pakutambika ukuboko Kwenu ku kundapa, ukutla ifishibilo nefipapwa fingacitwa munshiku shakulekelesha, ukushininkisha ukutla iyi e mfula ya ntanshi ne yakulekelesha. Amaka yakwa Lesa yali pano. Umwana

alibengeshime pa Bushiku bwa Pentecosti, pa bantu baku Kabanga. Alebengeshima ku Mboshi nomba. Bena baleshenteka noku Ciseka, kabili batile Cena cali ukitunga ukucetekela, kabili balebeta “indoshi, na bakabuka, nabashacetekela,” nokumwipaya nokumoca pacimuti, nokubaposa mumafuta. Lelo Imwe mwali pamo nabo, ku kubapususha.

²³⁰ Epo muli ileelo. Epo muli, kuli ora yakwisalila, kumapalo ayacilishapo, “pamfula yakubalilapo neyakulekelesha ukuwisa pamo.”

²³¹ Kabili nomba, mwe Taata, nga kuliko ukukana ishibiba bwino umuli monse umwakupitamo ku muntu uuli onse, muli uno muputule; Napepa, mwe Taata, pali ino ora, ukutula balasunga icicetekelo cabo, tekumano yakutontonkanya, tekulingulula ukukonka isambilisho lya bantu, lelo nimukucetekela ukwa Cebo cakwa Lesa, ku Mweo wa muyayaya. Aya mapalo twalomba mwi Shina lyakwa Yesu, u Mwana Wenu.

²³² Nemitwe yesu iyakontamikwa, Ndetontonkanya nga kuliko umuntu muno nomba, bushe kuti mwaimya ukuboko kwenu nakatina? Nokutula, “Nacita ici, te kuli bakashimikila, lelo kuli Lesa. Mwe Lesa, cinjeni inshila ntontonkanishamo. Nalyesha ukwelenganya ifyo ifi fintu fikaba. Nalyeseshe ukulingulula ifyo abenamupalamano bandi bengalanda nga Nafyelwe cipya cipya, nga cakuti Lesa alimpalile mu musango uwakutula Ningabilikisha, nga cakuti Lesa alimpalile mu musango uwakutula Ningakwata icakupitamo icinganenga ukulila, kabili Ningile ukusha ifibusa fyandi. Nalyesha ukwelenganya cena conse, Lesa. Lelo, ileelo, Nshakalingulule nakabili. Ine nombaline ndeimya ukuboko kwandi kuli Imwe, mwe Lesa, kabili ndelanda ukutula ubu e bunte bwandi. Nga Muli nokusenda ukwelenganya muli ine, nokuleka umweo wandi ukusenda icifulo cakwe ukucetekela i Cebo Cenu ukwabula ukulingulula, Nalacetekela ukutula ciunda ichaishibikwa bwino icapelwa kuli ine.” Bushe kuti mwaimya ukuboko kwenu? Uuli onse mucikulwa, konse kuntu muli. Lesa amupale, imwe, imwe, na imwe, na imwe, na imwe. Nalimo icipendo amakumi cine konse konse na fisano ica cikulwa.

²³³ Ukulingulula? “Poseni ukulingulula.” Poseni panshi. Lesa talefwaya imwe ukukwata ukulingulula. Ukulingulula lyonse kulaesha ukusanga inshila yakufuminamo. Icicetekelo tacilungulula. Icicetekelo cicetekela fye. Amano yobe, eyakulenga ukulingulula. Wabufi. Ci mashini cakusanga ubufi cilacininkisha ico. Baibele yakwa Lesa, intanshi, ishininkisha ico. Lelo umweo obe taufwa, munyina, nkashi. Amaka yobe ayakulingulula yakakusha ilyo imfwa yakupuma, lelo umweo obe ukaba nobe mu Muyayaya onse. Bushe tamwacetekele i Cebo cakwa Lesa ileelo noku Musumina?

²³⁴ Mwishiwi lyepepo, umuntu umo umbi kuti aimya ukuboko

kobe? Tileni, “Njibukisha nomba, Munyina Branham, ilyo ulepepa. Ndefwaya ukufumyapo ukulingulula.” Lesa akupale, namayo umunono. Kuliko naumbi. Lesa akupale, munyina, Ninkumona. Lesa akupale, munyina, Ninkumona. Lesa akupale, munyina. Iwe, ee, nkashi. Umuntu umbi? Umuntu umo umbi uwalaimya ukuboko kobe, mukwangufyanya. Tileni, “Njibukisha...” Lesa akupale, munyina umutemwikwa. Lesa akupale, munyina. Fumyenipo ukulingulula. Lesa akupale, nkashi, Nimona ukuboko kobe. Lesa akupale, nkashi, Nimona ukuboko kobe. Mwikonkanyapo ukulingulula. Cetekelenifye. Lesa akupale, nkashi.

²³⁵ Umuntu naumbi, ilyo fye tatulapepa nomba? Nalapepa nokulomba Lesa ukutla Enga mwafwilisha. Alemona ukuboko kwenu. Lesa akupale, we mulumendo, Nimona ukuboko kobe. Umuntu naumbi? Lesa akupale, munyina, Nimona ukuboko kobe.

²³⁶ Oh, ukupalwa kwa kucetekela! Ukupalwa kwakweshu ukmona ifyo filleenda. Ipalo ilyakutushishafye pa Cebo cakwa Lesa, nokutla, “Cena cishinka,” nokutwalililapo. Wena Mweo. Wena Mweo. Bwena bwikashi bwa cine.

²³⁷ Umutemwikwa wandi, ukutemwa, mayo umukote uwaikela kunuma kuno, ilyo Nalemweba mailo palwa ico. Atile, “Billy, Nalikwete inkoloko, iyo Nafililwe ukuilenga ukubomba.” Atile, “Nalifililwe ukwikala ukwabula ilya nkoloko. Nshakwete indalama ishakushitilamo imbi.” Eico atile, “Nalifukeme nokutla, ‘mwe Lesa, lekeni ilya nkoloko imombe, bushe kuti Mwachita ico?’” Atile aliloleshe pamulu, kabili yatampile ukubomba, bwino bwino fye.

²³⁸ Akabati kampepo kakwe, ifyo atile, inshiku shibili ishakonkelepo pali ico, yatwalililepo ukusu-...yatwalililepo ukusunguluka; pali fye akaende kamo apalesangwa amenshi makasa. Alicitile fyonse ifyo engacita, ukuti ingakana ukusungulula amenshi makasa, nangu ukukalesha ukusungulula amenshi makasa, pantu emo alesungila amafuta yakosa nafimbi. Umubusu umukote, ni mukamfwilwa.

²³⁹ Umulume wakwe aba mu Bukata. Uyo mupongoshi wandi. Apele ubunte bwakwe ubwakulekelesha, uku kukuboko kwakukulyo kwandi, ilyo talaya ku Mwesu.

²⁴⁰ Alifukeme, alishibe ukutla takwete indalama shimbi ishakushita akabati kampepo nakambi. Atile, “Mwe Lesa, bushe kuti Mwankwatila uluse nakabili? Mwalinjishiba. Lengeni akabati kampepo kandi katampe ukupanga amenshi makasa nakabili, bushe kuti Mwachita ico?” Atile alile nokuyalolesha ku kabati kampepo, kabili kali ninshi nakapanga amenshi amakasa monse.

²⁴¹ Beni abacefya. Lombeni fye. Mwiesha uku citontonkanishishapo. Mwiesha ukucipitulukamo. Cetekeleni

fye. Taufwile ukutontonkanya palwa ico. Cetekeleni fye ico nomweo wenu.

²⁴² Taata Wesu uwamu Myulu, abengi bacimya amaboko yabo muno lucelo. Balefwaya amapepo. Napepa, mwe Lesa, ukutila uku ekwalaba ukukumya kwakulekelesha, ileelo; tabakalingulule nakabili; bali nokuya, ukucetekela. Fikilisheni ico, Shikulu. Cena ciunda icaishibikwa. Cena ciunda ca Mbila nsuma, umwaka wakusefya uwa bukata. Inshita yabulubulo ili pano.

²⁴³ Bushe Tamwacite ico, napapata, mwe Taata, sendeni cila umo muli bena mukusakamana Kwenu ukwakutemwa? Kabili bapeleni umukaka uwabufumacumi uwa Mbila nsuma nomba. Nga cakuti nabaunwa kale, lekeni bapokelele inama iyakosa nomba, kabili babe abena Kristu abapwilika; bekatwalililapo ukulanshanya nesonde, nokucita ifya mwisonde; lelo abaume na banakashi abacine, abacetekela iciunda icaishibikwa bwino, ukutila i Mbila nsuma yacine, temulandu uwatila te Yacine. Baibele, i Cebo conse, cacine. “Abantu bafundisha kwi Sambilisho amafunde ya bantu.” Lelo i Cebo cakwa Lesa tacakatale acifilwa. Lekeni bacetekele Ico, ileelo.

²⁴⁴ Kabili balya abashacimya amaboko yabo, abashininwa nganshi, lelo tabemishe amaboko yabo, twabapepelako, pamo, Shikulu, ukutila Mwalaba abaluse kuli bena. Aya mapalo twalomba, Taata, pantu ubushiku bumo tukesa ku Bupingushi. Kabili i Mbila yaluno lucelo ikaletwa mukumonekela apatambalala pali bulya Bushiku. Kabili nomba umweo wabo wikabalungulusha, ukaletila, “Nga wacitile *ici*.” Lelo lekeni cikabe mutende mumupoka poka ilyo bapitamo. Pantu ni mwi Shina lyakwa Yesu emo twalombela *ici*.

... icamu Nkulo, icalepwilwe ine,
Lekeni mfisame muli Imwe;
Lekeni amenshi no Mulopa,
Ukufuma kulubali Lwenu wasumine
yali yalubembu ukuposhiwa pabili,
Ukumpususha ku cipyu nokunenga ukuba
uwapwililika.

²⁴⁵ Lesa Mwebatemwikwa, nga kuliko mukati ka bantu, buno bushiku, ukucushiwa ukuli konse, ubulwele ubuli bonse, icintu icili conse icilubene no mubili wabo; twapepa, mwe Taata, nga fintu Mupashi wa Mushilo ali pano, alebilibikishafye amapalo, ukuwamya imyeo yesu ukufuma kukukana lungama konse, ukupitila mu Mulopa wakwa Shikulu Yesu, u Mwana wakwa Lesa. Lekeni Ena, ileelo, no Mupashi Wakwe uukalamba uwakupapatila, amaka Yakwe ayakalamba ayakundapa, lekeni umweo onse uwasanguluka uloleshe kulya ku Kalbale nokutila, “Kulya Afwantilwe pa mampulu yandi, kabili mufipumo Fyakwe emo twaundapilwe.” Fikilisheni ico, Shikulu.

246 Nomba ne mitwe yesu iyakontamikwa. Nga kuliko umo uwakupepelwa, ku bulwele, bushe kuti mwaiminina pamakasa yenu, konse uko muli. Lesa akupale. Ico nacilungama, imininenifye. [Tapali amashiwi pali tepu—Kale.]

...akafukauka
Akabula umutengo kuli bonse, akamana
kakuposha,
Upongoloka ukufuma ku Kafukauka kaku
Kalbale.

Mu lupanda, mu lupanda,
Emwaba ubukata bwandi lyonse; (O mwe
Lesa!)

...uwa sumbulwa umweo wandi uli
nokusanga
Ukutusha ukwabuka umumana.

247 Mwebatemwikwa Taata wamu Myulu, Namumona bonse aba abeminine, mwe Taata. Nabeminina, bunte, ukutila naba Mucetekela, Taata.

248 Nimwe Mwe batumine ulya opossumu umukote umubusu pa mpongolo! Nimwe Mwebalengele ilya iikulu, iyakuleta ubusanso ing'ombe iikalamba, iyaiminine palya, kabili yabwelelemo yafumako! Nimwe Mwalengele yalya amalonda ayakalamba ukubwekelamo mucibokoshi! Nimwe Mwabweseshu ubumi mumbwa yandi, imbwa yandi iikote, panuma yakuikulula ama mailoshi amakumi mutanda pali ora imo, pali ba mailoshi babili, nailala naikosa, naifwa. Naliitemenwe ilya intu iikote. Amapepo eyaibweseshu. Amapepo eyabikile kulya kulu kwakwa opossumu necipeya muncende yashafiko, ulya nyina umunono, yamutumine ukumubweseshu mu mitengo, alesangalala! Ukuboko kwakwa Lesa wa mweo!

249 Aba abena Kristu nababika amaboko yabo pali umbi, Shikulu. Kabili amaboko yandi Mbikile pali uyu munyina, pakukwata icakukumishako bonse muno mucikulwa. Tuli abacetekela, Shikulu. Twalicetekela ifi fintu. Twali Mutemwa.

250 Tapali iciunda icishaishibikwa bwino. Twali Mumona ukundapa abalwele, ukubusha abafwa, ukufumya imipashi yakowela, ukufumyapo ipwalonda, ukulenga abalemana ukwenda, ukupusussha umweo, ukushisha uwacetekela, ukwisusha na Mupashi wa Mushilo, ukupela u Mweo uushifwa; ukubomfwa balefwa, balelumbanya, balepela ubunte, balekatamika Lesa, nabacetekela ukutila Mukabwela nakabili.

251 Tulekabila ubwafwilisho, Shikulu. Peleni, Shikulu, ukutila ifintu fyonse ifyaipushiwa fili nokupelwa. Imyeo ili nokupusuka, pafintu fyonse; ababwelela kunuma ukubwekeshiwapo. Kabili twapepa ukutila imibili iyalwala ili nokundapwa nombaline. Ndetuma ili pepo lya cicetekelo mwi Shina lyakwa Yesu Kristu,

ku kundapa kwa balwele, ukupususha kwa mweo, ukubwekesha
kwa abo abali kunse, ukupitila mwi Shina lyakwa Yesu.

 Icicetekelo candi cilolesha kuli Imwe,

Natwiminineko!

 We Mpaanga yapa Kalbale,
 Mupusushi waka Lesa;
 Nomba ng'umfweni ilyo Ndepepa,
 Fumyenipo imilandu yandi yonse,
 Nangu ukundeka mfume munshila
 Ukufuma kuli Imwe.

²⁵² Nomba mwebengacita ico, imyeni amaboko yenu, ilyo
tuleimba ulu:

 Ilyo Nyenda munshila yamfifi,
 Namalanda yanshinguluka,
 Oh, Mube Katungulula wandi;
 Lekeni imfifi ibe kasuba,
 Kumuneni ifilamba fyabulanda
 ukufifumyapo,
 Nangu ukunenga ukufuma munshila
 Ukufuma kuli Imwe. 

55-0731 Iciunda Ici shaishibikwa Bwino
Branham Tabernacle
Jeffersonville, Indiana U.S.A.

BEMBA

©2026 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org